

نفاذِ سریع

اور تحفظِ حقوقِ نسواں

جناب محمد خالد سیف

آج ہم جس دور سے گزر رہے ہیں، یہ انتہائی پر فتن دور ہے، فتنہ و فساد کی آندھیاں ہر سو چل رہی ہیں، انتشار اور خلفشار کے طوفان ہیں کہ ٹھنسنے کا نام ہی نہیں لیتے، عذاریوں اور سازشوں کے زلزلے ہیں، جو ہمارے قصرِ حیات میں دراڑ بلکہ شکاف پیدا کرتے چلے جا رہے ہیں، تباہی و بربادی ہے کہ اس میں آئے دن اضافہ ہی ہوتا جا رہا ہے، ہر طرف اضطراب ہی اضطراب، امن، چین اور سکون کے الفاظ لغت کی کتابوں میں تو موجود ہیں مگر آج ہماری اس دنیا میں ان کا کوئی وجود نہیں، لادینیت، الحاد، تشکیک، زندگییت اور مختلف آزموں کی بادِ صرصے ایمان کی کھیتی مچھا لگتی ہے اور دلوں کی دنیا بنجر اور بے آباد ہو گئی ہے، نئی نئی بیماریاں انسانی روح کو ویک کی طرح چاٹ رہی ہیں، ساری انسانیت درد و کرب سے چیخ چیخ اٹھی ہے اور سو بھیس بنا لینے والی عقلِ عیار بھی جواب دے رہی ہے کہ وہ ان بیماریوں کے علاج سے عاجز و قاصر ہے۔

دلِ گیتی انا المسموم انا المسموم فریادِ شش
خردِ نالال کہ ما عندی بتریاقی ولا راقی

اُمّتِ محمدیہ علی صاحبہا الف الف التھیة والتسلیم جسے گنتم حَیْر
اُمّۃ — تم بہترین اُمّت ہو — کے لقب سے نوازا گیا تھا اور جسے اَنْتُمْ
الْاَعْلَوْنَ — تم ہی بلند و برتر ہو — کا شرف وہ جانفزا سنا گیا تھا، آج اس پر بھی

نہ صرف یہ کہ فتح و نصرت کے دروازے بند ہیں بلکہ یہ امت دوسروں کی نسبت کچھ زیادہ ہی دن بہ دن اجتماعی انحطاط کی طرف لڑھکے چلے جا رہی ہے۔

اگر ہم ان شقاوتوں کو سعادتوں سے بدلنا چاہتے ہیں، ان شکستوں اور نامرادیوں کے عوض نصرتوں اور کامرانیوں کے خواہاں ہیں اور آرام و مصائب کا تختہ ریشم بننے کے بجائے امن، چین اور سکون کے متلاشی ہیں، تو آئیے پھر اسی فدائے ذوالجلال والا کرامت گواہیں جس نے ہمارے ساتھ فتح و نصرت کے وعدے فرمائے ہیں اور پھر سے اس عہد و پیمان پر کاربند ہو جائیں، جو مسلمان ہونے کی حیثیت سے ہم نے اللہ تعالیٰ سے کر رکھا ہے اور وہ یہ ہے کہ ہم اس کے ارشادات اور اس کے محبوب پیغمبر حضرت محمد مصطفیٰ صلی اللہ علیہ وسلم کے فرمودات کے مطابق اپنی عملی زندگیاں اپنائیں گے، مگر افسوس کہ آج مسلمان رشد و ہدایت کے ان حقیقی سرچشموں سے اعراض کر رہے ہیں، کتاب اللہ اور سنت رسول اللہ کے دامن کو چھوڑ کر، منکرین خدا اور رسول کے لحدانہ افکار و نظریات اور فلسفہ و عقائد کو اپنا رہے ہیں حالانکہ حقیقت اسلامی شریعت کا نفاذ ہی ہماری بیماریوں کا علاج، تمام دردوں کا درماں اور دکھوں کا مداوا ہے اور ہم مسلمانوں کے لیے اس دور پر فتن میں اگر کوئی چیز ذریعہ نجات بن سکتی ہے، تو وہ صرف اور صرف شریعت بیضا اور دین اسلام کا مکمل نفاذ ہے اور اس کے مطابق پورا پورا عمل! شریعت ہی ہمارا دستور و منشور ہے اور شریعت ہی ہمارا آئین و قانون ہے اور اسی مقصد کے حصول کی خاطر ہم نے یہ خطہ پاک سرزمین حاصل کیا تھا یعنی

پاکستان کا مطلب کیا

لا الہ الا اللہ !

اسی مقصود و مطلوب کی خاطر ہم نے بے پناہ قربانیاں دی تھیں، آرام و مصائب کا تختہ ریشم بنے، خاک و خون میں تڑپے، جاگرتوں کو تخت و تخت ہوتے برداشت کر لیا اور عذبتوں اور عصمتوں کے تقدس کی بے حرمتی کو سہہ لیا تھا، اسی مقصود و مطلوب کی خاطر ہم نے اپنے آباء اجداد کے وطن مآلوف کو خیر باد کہا تھا، سنگلاخ وادیوں کو طے کیا، خارزار گھاٹیوں سے گزرے اور پھر بے حد و حساب اور بے شمار نو دمیدہ کلیوں، نوشگفتہ غنچوں، ہفت

مآب دو شیرازوں، رعنا جوانوں اور مقدس بوڑھوں کی گردنوں کے پاک اور پوتر خون پر اس وطن عزیز کی بنیادوں کو استوار کیا تھا تاکہ لیلائے آزادی سے ہم کنار ہو کر دینِ متین اور شریعتِ بیضا کے مطابق زندگی بسر کر سکیں مگر آہِ اجدادہ! صبحِ تنہا کے بجائے شامِ حسرت کے سائے دراز سے دراز تر ہوتے چلے گئے اور پھر ظلمتوں اور تاریکیوں نے اس قدر طول کھینچا کہ ٹھماک ٹوٹے مارتے ہوئے، شریعتِ بیضا کے شاہراہِ مستقیم کو چھوڑ کر شیطانی پگھلے بڑیوں پر چلتے ہوئے پلین برس سے بھی زیادہ عرصہ بیت گیا مگر سعادتوں اور سرفرازیوں کا سپیدہ سحر نمودار نہ ہو سکا، جب کہ قرآن مجید ہمیں جھجھور جھجھور کر اس طرح پکار رہا ہے :

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ
الْكِتَابِ وَمُهَيْمِنًا عَلَيْهِ فَاحْكُم بَيْنَهُم بِمَا أَنْزَلَ اللَّهُ وَلَا
تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ ط لِكُلِّ جَعَلْنَا مِنْكُمْ
شُرْعَةً وَمِنْهَا جَا ط وَلَوْ شَاءَ اللَّهُ لَجَعَلَكُمْ أُمَّةً وَاحِدَةً
وَلَكِنْ لَيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ ط إِلَى اللَّهِ
مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ
وَإِنْ أَحْكَمْتُمْ بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ
وَاحْذَرَهُمْ أَنْ يَفْتِنُوكَ عَنْ بَعْضِ مَا أَنْزَلَ اللَّهُ إِلَيْكَ ط
فَإِنْ تَوَلَّوْا فَاَعْلَمُ أَنَّمَا يُرِيدُ اللَّهُ أَنْ يُصِيبَهُمْ بِبَعْضِ
ذُنُوبِهِمْ وَإِنَّ كَثِيرًا مِنَ النَّاسِ لَفَاسِقُونَ ه اَحْكُمِ الْجَاهِلِيَّةِ
يَبْعُونَ ط وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ ه لِه
ترجمہ : اے محمد! ہم نے تمہاری طرف یہ کتاب بھیجی ہے جو حق ہے کرائی ہے
اور کتاب میں سے جو کچھ اس کے آگے موجود ہے، اس کی تصدیق کرنیوالی
اور اس کی محافظ و نگہبان ہے لہذا تم اللہ کے نازل کردہ قانون کے مطابق لوگوں
کے معاملات کا فیصلہ کرو اور جو حق تمہارے پاس آیا ہے، اس سے منہ موڑ

کہ ان کی خواہشات کی پیروی نہ کرو، ہم نے تم میں سے ہر ایک کے لیے ایک شریعت اور ایک راہ عمل مقرر کی ہے، اگر تمہارا اللہ چاہتا تو تم سب کو ایک امت بھی بنا سکتا تھا لیکن اس نے یہ اس لیے کیا کہ جو کچھ اس نے تم لوگوں کو دیا ہے، اس میں تمہاری آزمائش کرے لہذا اہل ایمان میں ایک دوسرے سے سبقت لے جانے کی کوشش کرو آخر کار تم سب کو اللہ تعالیٰ ہی کی طرف پلٹ کر جانا ہے پھر وہ تمہیں اصل حقیقت بتا دے گا جس میں تم اختلاف کرتے رہے ہو، پس اے محمد! تم اللہ کے نازل کردہ قانون کے مطابق ان لوگوں کے معاملات کا فیصلہ کرو اور ان کی خواہشات کی پیروی نہ کرو، ہوشیار رہو کہ یہ لوگ تم کو فتنہ میں ڈال کر اس ہدایت سے ذرہ بھر منحرف نہ کرنے پائیں، جو اللہ نے تمہاری طرف نازل کی ہے پھر اگر یہ اس سے منہ موڑیں تو جان لو کہ اللہ نے ان کے بعض گناہوں کی پاداش میں ان کو قبلانے مصیبت کرنے کا ارادہ کر ہی لیا ہے اور یہ حقیقت ہے کہ ان لوگوں میں سے اکثر فاسق ہیں (اگر یہ اللہ کے قانون سے منہ موڑتے ہیں) تو کیا پھر جاہلیت کا فیصلہ چاہتے ہیں؟ حالانکہ جو لوگ اللہ پر یقین رکھتے ہیں، ان کے نزدیک اللہ سے بہتر فیصلہ کرنے والا کوئی نہیں ہے۔“

ان آیات کے پس منظر میں اللہ تعالیٰ نے یہودیوں کی ہدایت کے لیے تورات اور عیسائیوں کی ہدایت کے لیے انجیل کے نازل کرنے کا ذکر فرمایا ہے اور ان لوگوں کو اپنی اپنی شریعت کے مطابق عمل کرنے کا حکم دیا ہے اور فرمایا ہے۔

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ
(جو لوگ اللہ کے نازل کردہ قانون کے مطابق فیصلہ نہ کریں، وہی کافر ہیں۔)

پھر فرمایا:

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ
(جو لوگ اللہ کے نازل کردہ قانون کے مطابق فیصلہ نہ کریں وہی ظالم ہیں۔)

اور پھر فرمایا:

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَٰسِقُونَ لَهُ
(اور جو لوگ اللہ کے نازل کردہ قانون کے مطابق فیصلہ نہ کریں، وہی فاسق ہیں۔)

یعنی جس ملک، معاشرے اور قوم کے افراد اللہ تعالیٰ کے نازل کردہ قانون یعنی شریعت کو نافذ نہیں کرتے تو وہ میں بڑے جرائم یعنی (۱) کفر (۲) ظلم اور (۳) فسق کا ارتکاب کرتے ہیں اور یہ ایسے سنگین جرائم ہیں کہ آخرت میں ان کی جو سزا ہے، وہ تو ہے ہی مگر اپنے ذمیوی قانونِ جرم و سزا کے مطابق اللہ تعالیٰ ان جرائم کی دنیا میں بھی سزا دیتا ہے؛ چنانچہ اس سلسلے میں ”سنن ابن ماجہ“ کی حسب ذیل حدیث ملاحظہ فرمائیں :

عَنْ عَبْدِ اللَّهِ بْنِ عُمَرَ قَالَ أَقْبَلَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ يَا مَعْشَرَ الْمُهَاجِرِينَ إِنَّمَسْنُ إِذَا ابْتُلَيْتُمْ بِهِنَّ وَأَعُوذُ بِاللَّهِ أَنْ تُدْرِكُوهُنَّ، لَمْ يَطْهَرِ الْفَاحِشَةُ فِي تَوْمٍ قَطُّ حَتَّى يُعْلِنُوا بِهَا إِلَّا فَتْنَى فِيهِمُ الطَّاعُونَ وَالْأَوْجَاعُ الَّتِي لَمْ تَكُنْ مَصْنُوعًا فِي أَسْلَابِهِمُ الَّذِينَ مَضَوْا، وَلَمْ يَنْقُصُوا الْمِكْيَالَ وَالْمِيزَانَ إِلَّا أَخَذُوا بِالسِّنِينَ وَشِدَّةِ الْمَوْنَةِ وَجَوْرِ السُّلْطَانِ عَلَيْهِمْ، وَلَمْ يَمْنَعُوا زَكَاةَ أَمْوَالِهِمْ إِلَّا مَنَعُوا الْقَطْرَ مِنَ السَّمَاءِ، وَلَوْلَا الْبَهَائِمُ لَمْ يُطْرَقُوا، وَلَمْ يَنْقُضُوا عَهْدَ اللَّهِ وَعَهْدَ رَسُولِهِ إِلَّا سَلَّطَ اللَّهُ عَلَيْهِمْ، عَدُوًّا مِنْ غَيْرِهِمْ فَأَخَذُوا وَبَعْضُ مَا فِي أَيْدِيهِمْ، وَمَا لَمْ تَحْكَمْ أَمْرَهُمْ بِكِتَابِ اللَّهِ وَيَسْتَحْيُوا مِمَّا أَنْزَلَ اللَّهُ إِلَّا جَعَلَ اللَّهُ بَأْسَهُمْ بَيْنَهُمْ عَلَيْهِ
ترجمہ : حضرت عبداللہ بن عمر رضی اللہ عنہما سے روایت ہے کہ آنحضرت

۱۷ سورۃ المائدہ : ۴۴ - ۴۵

۱۸ سنن ابن ماجہ، باب العقوبات (پہلی حدیث)

صلی اللہ علیہ وسلم نے ہمیں مخاطب کرتے ہوئے ارشاد فرمایا کہ اے گروہ مہاجرین! پانچ کاموں میں مبتلا نہ ہو جانا اور یہ ہیں بات سے اللہ تعالیٰ کی پناہ مانگتا ہوں کہ تم ان میں مبتلا ہو جاؤ (پھر آپ نے ان پانچ کاموں اور ان کے انجام کی حسب ذیل تفصیل بیان فرمائی)

۱۔ جس قوم میں عیاشی و فحاشی اس قدر عام ہو جائے کہ وہ سرعام اور علانیہ طور پر اس کا ارتکاب کرنے لگے، تو اللہ تعالیٰ اسے طاعون اور ایسی ایسی مہلک بیماریوں میں مبتلا کر دیتا ہے، جن سے اس کے آبا و اجداد محفوظ تھے۔

۲۔ جو لوگ ناپ تول میں کمی کریں، تو اللہ تعالیٰ ان پر قحط سالی، معیشت کی تنگی اور ظالم حکمرانوں کو مسلط کر دیتا ہے۔

۳۔ جو قوم اپنے اموال کی زکوٰۃ ادا نہ کرے، تو اللہ تعالیٰ اسے بارانِ رحمت سے محروم کر دیتا ہے اور اگر چوپائے اور جانور نہ ہوں تو انہیں بارش کے کا ایک قطرہ بھی نہ ملے۔

۴۔ جو قوم اللہ تعالیٰ اور اس کے رسول کے ساتھ کئے ہوئے عہد و پیمانہ کو توڑ دے، تو اللہ تعالیٰ ان پر ان کے کسی بیرونی دشمن کو مسلط کر دیتا ہے جو ان کے ملک اور حکومت کے ایک حصے کو چھین لیتا ہے۔

۵۔ جس قوم کے حکمران کتاب اللہ کے مطابق فیصلے نہ کریں اور وہ اللہ تعالیٰ کی نازل کردہ شریعت کو (دستور و آئین کے طور پر) اختیار نہ کریں تو اللہ تعالیٰ اسے باہمی انتشار و خلفشار میں مبتلا کر دیتا ہے۔

ویسے تو اس حدیث شریف میں مذکور تمام نکات ہی خصوصی غور و فکر کے مستحق ہیں لیکن ہم اس وقت اپنے قارئین کرام کی توجہ آخری دو نکات کی طرف مبذول کرنا نا بہت ضروری سمجھتے ہیں۔ جیسا کہ آپ تمام حضرات جانتے ہیں اور ہم اپنے اس مقالہ میں قبل ازیں یہ بیان بھی کر آئے ہیں کہ ہم نے اس پاک خطہ سرزمین کے حصول کے موقعہ پر اللہ تعالیٰ سے یہ عہد و پیمانہ کیا تھا کہ ہم اس وطن عزیز کو اسلام کا گہوارہ بنائیں گے اور اللہ تعالیٰ اور اس کے پیغمبر

حضرت محمد رسول اللہ صلی اللہ علیہ وسلم کے عطا کردہ احکام و قوانین کے مطابق زندگی بسر کریں گے، اللہ تعالیٰ نے اپنے خاص فضل و کرم، رحمت اور توفیق سے ہمیں آزاد وطن تو عطا فرمایا مگر آزادی کے بعد ہم نے ان تمام وعدوں کو فراموش کر دیا، جو ہم نے اللہ تعالیٰ سے کئے تھے، اللہ رب ذوالجلال نے بھی ہمیں ربیع صدی سے زیادہ عرصہ تک مہلت دے کر رکھی مگر جب ہم تمام حدود سے تجاوز کر گئے اور عہد و پیمان کی تمام وجہیوں کو ٹہری بے دردی سے فضائے بسیط میں اڑا دیا تو اللہ تعالیٰ نے اپنے ذمیوی قانون جرم و سزا کے مطابق یہ سزا دی کہ اس نے ہمارے سروں پر بہارے ایک دشمن کو مسلط کر دیا اور اس نے ہمارے ملک کے ایک حصے کو کاٹ کر ہم سے جدا کر دیا، اتنے بڑے حصے کو کاٹ کر الگ کر دیا، جو مصر جیسے دو ملکوں کے برابر ہے۔ عہد شکن قوم کو اپنے ملک و اقتدار کے ایک حصے سے محروم کر کے درحقیقت ایک جھٹکا دیا جاتا اور سنہلنے کا ایک موقع بھی دیا جاتا ہے اگر وہ سنہل جائے اور تلافی یافتگی کی کوشش کرے تو یہ اس کی خوش بختی ہے اور اگر پھر بھی باز نہ آئے تو پھر اس کے لیے اللہ تعالیٰ کا قانون یہ ہے کہ اسے صفحہ ہستی سے حرف غلط کی طرح مٹا دیا جاتا ہے، پس یہی وہ نکتہ ہے، جس کی طرف میں اپنی قوم کی توجہ مبذول کرانا چاہتا ہوں۔

اسی طرح دوسری اہم بات جس کی طرف توجہ مبذول کرنا ضروری ہے وہ انتشار و خلفشار کی یہ موجودہ فضا ہے جو اس وقت وطن عزیز پر طاری ہے۔ ہم جو ہر طرف انتشار ہی انتشار اور خلفشار ہی خلفشار دیکھتے ہیں۔ ہمارے حکمرانوں میں اختلاف، ہمارے سیاستدانوں میں انتشار، حضرت علامہ کرام ایک دوسرے سے برسہا برس پیکار اور پوری قوم عجیب اضطراب میں مبتلا ہے تو یہ بھی درحقیقت حدیث شریف میں مذکور آخری نکتہ کے مطابق اللہ تعالیٰ کے ذمیوی قانون جرم و سزا کے مطابق عذاب الہی کی ایک صورت ہے۔

افسوس تو یہ ہے کہ قیام پاکستان کے بعد سے لے کر اب تک کبھی بھی نفاذِ شریعت کے لیے کوئی مخلصانہ کوشش نہیں ہوئی اور اگر کبھی کوئی تھوڑی بہت کوشش ہوئی بھی تو بعض حلقوں کی طرف سے اس قدر طوفانِ بد تمیزی برپا کر دیا گیا کہ نہ معلوم نفاذِ شریعت سے کیا قیامت ٹوٹ پڑے گی، کبھی اسلامی سزاؤں کو وحشیانہ قرار دیا گیا، کبھی نظامِ معیشت

کی تباہی کا رونا رو گیا، کبھی کوئی پروپیگنڈہ کیا گیا اور کبھی کوئی! اللہ ورسول کے باغیوں اور اسلامی شریعت کے منکروں نے اس سلسلہ میں ایک یہ غلط پروپیگنڈہ بھی کیا کہ اسلامی شریعت کے نفاذ کے بعد عورتیں اپنے حقوق سے محروم ہو جائیں گی حالانکہ اسلام ہی وہ دین رحمت ہے جس نے عورتوں کے حقوق کا سب سے زیادہ تحفظ کیا ہے، اسلام نے عورتوں کے حقوق و فرائض میں اس قدر توازن اور اعتدال پر مبنی تصور پیش کیا ہے کہ مذاہبِ عالم میں اس کی کوئی مثال نہیں ملتی مگر غلط پروپیگنڈہ کے ذریعہ ہماری قابلِ صدا احترام خواتین کو ہمیشہ گمراہ کرنے کی کوشش کی گئی لہذا آج کی صحبت میں ہم اس بات کا جائزہ لیں گے کہ دینِ اسلام اور شریعتِ مصطفویٰ میں حقوقِ نسواں کا کس قدر تحفظ کیا گیا ہے۔

ہم نے جو یہ عرض کیا ہے کہ اسلامی شریعت کے نفاذ کے لیے جب بھی کوئی کوشش ہوئی، غلط پروپیگنڈہ کر کے ہماری معزز خواتین کو گمراہ کرنے کی کوشش کی گئی مثلاً ۱۹۶۹ء میں جب حدود آرڈیننس جاری کیا گیا تو مخالفین نے آسمان سر پر اٹھایا اس آرڈیننس کی لفت میں طرح طرح کے حربے اختیار کئے گئے، عورتوں کو گمراہ کرنے کی کوشش کی گئی کہ انہیں ان کے حقوق سے محروم کیا گیا جتنی کہ ان جرائم میں انہیں شہادت کے حق سے محروم کر دیا گیا ہے۔ "پاکستان کمیشن" نے خواتین کے مقام و مرتبہ، کے موضوع پر ایک رپورٹ مرتب کی، اس رپورٹ کے باب نمبر ۸ میں مختلف قوانین کو اسلامی سانچے میں ڈھالنے کے سلسلہ میں جو سفارشات کی گئی ہیں، ان میں سے ایک سفارش یہ بھی ہے:

"حدود آرڈیننس ۱۹۶۹ء میں خواتین کو زنا، شراب نوشی، قذف اور چوری کے جرائم میں شہادت دینے سے محروم رکھا گیا ہے۔ ہر مقدمہ میں اثباتِ جرم کے لیے دو/چار بالغ مسلمان مرد کو گواہوں کی شہادت لازمی ٹھہرائی گئی ہے لہذا اس قانون میں ترمیم کی جائے تاکہ خواتین اور اقلیتوں سے تعلق رکھنے والے افراد بھی شہادت دینے کے اہل ہو سکیں"

اسی طرح اور بھی بہت سے حلقوں کی طرف سے مسلسل آواز اٹھائی گئی اور اب تک اٹھائی جا رہی ہے کہ یہ عورتوں کی حق تلفی ہے کہ انہیں ان مسائل میں شہادت سے محروم رکھا گیا

ہے لہذا ہم سب سے پہلے مسئلہ شہادت ہی کا جائزہ لیتے ہیں۔

مسئلہ شہادت اور خواتین

سب سے پہلے بنیادی اصولی بات یہ ہے کہ مختلف مسائل میں اسلام نے نصابِ شہادت کے سلسلہ میں جو تصور پیش کیا ہے، اگر اسے پیش نظر رکھا جائے تو تمام شکوک و شبہات اور غلط فہمیوں کا از خود ازالہ ہو جاتا ہے لہذا درج ذیل سطور میں ہم اسلام کے مقرر کردہ نصابِ شہادت پر اختصار کے ساتھ روشنی ڈالتے ہیں :

نصابِ شہادت

شہادت کا تعلق مالی حقوق سے ہوگا یا جسمانی حقوق سے یا پھر حدود اور قصاص کے مسائل سے ہوگا، چنانچہ ان تمام حالات میں سے ہر ہر حالت میں اثبات و دعویٰ کے لیے نصابِ شہادت کی شریعت نے مختلف صورتیں مقرر فرمائی ہیں، جن کی تفصیل حسبِ ذیل ہے :

چار مردوں کی شہادت

حدّٰ زمانہ میں نصابِ شہادت چار مردوں کی گواہی ہے، چنانچہ ارشادِ باری تعالیٰ ہے:

وَالَّتِي يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَّ
أَرْبَعَةً مِّنْكُمْ لِيُ

مسلمانو! تمہاری عورتوں میں سے جو بدکاری کا ارتکاب کر بیٹھیں، تو ان پر اپنے

لوگوں میں سے چار مردوں کی شہادت لو!

التَّارِبِ ذُو الْجَلَالِ وَالْاِكْرَامِ نَعْمَ دُوسرے مقام پر فرمایا ہے:

وَالَّذِينَ يَمُومُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شَهَدَاءِ لَهُ
 اور جو لوگ پرہیزگار عورتوں کو بدکاری کا عیب لگائیں اور اس پر چار گواہ نہ لائیں۔۔۔
 اسی طرح ایک تیسرے مقام پر بھی اللہ جل شانہ کا ارشاد و گرامی ہے :
 لَوْلَا جَاءُوا عَلَيْكَ بِأَرْبَعَةِ شَهَدَاءٍ عَلَيْهِ
 یہ اپنی بات (کی تصدیق) کے لیے چار گواہ کیوں نہ لائے۔

ان آیات مبارکہ سے یہ ثابت ہوتا ہے کہ حدِ زنا کے سلسلہ میں نصاب چار مردوں کی
 شہادت ہے۔ زنا چونکہ ایک انتہائی سنگین نوعیت کا جرم اور اللہ رب ذوالجلال الاکرم
 کی بہت بڑی محصیت اور زنا فرمائی ہے اس لیے اس کی سزا بھی انتہائی سنگین ہے لہذا شہادت
 کا نصاب بھی یہاں انتہائی درجے کا رکھا گیا ہے تاکہ کوئی بے گناہ ناجائز طور پر نہ مارا جائے
 یا درجے جرم زنا میں نصاب شہادت چار مردوں کی گواہی نہ صرف قرآن مجید میں مذکور ہے
 بلکہ تورات اور انجیل میں بھی اس سلسلہ میں اللہ تعالیٰ نے یہی حکم دیا تھا؛ چنانچہ ہماری اس بات
 کی تائید و تصدیق حضرت جابر بن عبد اللہ رضی اللہ عنہ سے مروی اس حدیث سے بھی ہوتی
 ہے کہ یہودی عدالت نبوی میں ایک ایسے مرد اور عورت کو لے کر آئے جنہوں نے زنا کا
 ارتکاب کیا تھا۔ آنحضرت صلی اللہ علیہ وسلم نے فرمایا تم میرے پاس اپنے دو ایسے آدمی بھی لاؤ
 جو تمہاری شریعت کے سب سے بڑے عالم ہوں؛؛ چنانچہ یہودیوں نے عدالت نبوی میں
 دو ایسے آدمی ایک شخص کے دو بیٹوں کو پیش کیا تو آپ نے انہیں اللہ کی قسم دے کر یہ پوچھا :

كَيْفَ تَجِدَانِ امْرَهَيْنِ فِي التَّوْرَةِ؟

تم اس بدکار جوڑے کی بابت تورات میں کیا حکم الہی پاتے ہو؟

انہوں نے جواب دیا :

نَجِدُنِي التَّوْرَةَ إِذَا شَهِدَ أَرْبَعَةٌ أَنَّهُمُ رَاوَاذَكَرَهُ فِي

فَرَّجَهَا مِثْلَ السَّبِيلِ فِي لَيْسِكْحَلَّةٍ دُجِيمًا .

”تورات میں ہم یہ حکم الہی لکھا ہوا پاتے ہیں کہ جب چار مرد یہ شہادت دے دیں کہ انہوں نے مرد کے آلہ تناسل کو عورت کے اندام نہانی میں اس طرح دیکھا ہے، جس طرح سرمہ لگانے کی سلائی سرمہ دانی میں ہوتی ہے تو انہیں رجم کر دیا جائے“

سرکارِ دو عالم صلی اللہ علیہ وسلم نے فرمایا :
فَمَا يَمْنَعُكُمَا أَنْ تَرَّجِمُوهُمَا ؟
پھر تم ان دونوں کو رجم کیوں نہیں کرتے ؟
یہودیوں نے جواب دیا :

”ہماری بادشاہت ختم ہو چکی ہے اور ہم قتل کو ناپسند کرتے ہیں“

اس کے بعد آنحضرت صلی اللہ علیہ وسلم نے گواہوں کو طلب فرمایا؛ چنانچہ چار مرد گواہوں نے یہ شہادت دی کہ انہوں نے اس مرد کے آلہ تناسل کو اس عورت کی شرم گاہ میں ہی طرح دیکھا ہے، جس طرح سرمہ لگانے والی سلائی سرمہ دانی میں داخل ہوتی ہے؛ چنانچہ آنحضرت صلی اللہ علیہ وسلم نے چار مرد گواہوں کی شہادت کے بعد رجم کا فیصلہ صادر فرمایا اور اس بدکار جوڑے کو سنگسار کر دیا گیا۔

یہاں یہ عرض کرنا بھی ضروری معلوم ہوتا ہے کہ آج کل بعض اہل علم یہاں عدد و معدود کی لفظی بحث شروع کر کے غلط استدلال کرتے ہیں جب کہ سلفاً عن خلف اس بات پر پوری امت کا اجماع ہے کہ اس آیت مبارکہ (النساء: ۱۵) میں اَرْبَعَةٌ مِّنْكُمْ سے مراد چار مرد ہیں؛ چنانچہ امام ابو بکر محمد بن عبد اللہ المعروف بابن العربی رحمۃ اللہ علیہ (۲۶۸-۵۴۳ھ) فرماتے ہیں :

الْمُرَادُ بِهِ هَاهُنَا الْمَذْكُورُونَ الْإِنَاثِ لِأَنَّهُ سُبْحَانَهُ

۱۔ سنن ابی داؤد (حدیث نمبر ۴۴۵۲)، سنن الدارقطنی ج ۴ ص ۱۶۰، مجمع الزوائد ج ۶ ص ۲۵۱
تفسیر قرطبی ج ۵ ص ۸۳، ۸۴، احکام القرآن، ابن العربی، ج ۱ ص ۴۵۹۔

ذَكَرَ أَوْلَآئِنِ نِسَائِكُمْ" ثُمَّ قَالَ مِنْكُمْ فَانْقَضَىٰ
ذَلِكَ أَن يَكُونَ الشَّاهِدُ غَيْرَ الْمَشْهُورِ عَلَيْهِ وَلَا خِلَافَ
فِي ذَلِكَ بَيْنَ الْأُمَّةِ لَهُ

"یہاں چار گواہوں سے مراد چار مرد گواہ ہیں، عورتیں نہیں کیونکہ یہاں اللہ
سجائے، و تعالیٰ نے پہلے "مِنْ نِسَائِكُمْ" کا لفظ ذکر فرمایا اور پھر مِنْكُمْ
فرمایا تو اس کا تقاضا یہ ہے کہ شاہد اور مشہور علیہ الگ الگ ہوں، چنانچہ
اس بارے میں امت میں کوئی اختلاف نہیں ہے کہ یہاں مراد چار مرد گواہ ہیں"
اسی طرح امام المفسرین ابو عبد اللہ محمد بن احمد انصاری قرطبی رحمۃ اللہ علیہ فرماتے

ہیں کہ :

وَلَا بُدَّ أَنْ يَكُونَ الشَّهَادَةُ ذَكَوْرًا لِقَوْلِهِ مِنْكُمْ وَلَا
خِلَافَ فِيهِ بَيْنَ الْأُمَّةِ لَهُ

یہاں یہ از بس ضروری ہے کہ گواہ مرد ہوں کیونکہ "مِنْكُمْ" کا تقاضا یہی
ہے اور اس مسئلہ میں پوری امت میں کوئی اختلاف نہیں ہے۔

یاور ہے یہاں فقہائے ظاہر یہ نے جو ہر مرد کے بجائے دو عورتوں کی شہادت
کو بھی قابل قبول قرار دیا ہے یعنی ان کے نزدیک چار مردوں کے بجائے اگر آٹھ عورتیں
شہادت دیدیں تو یہ بھی جائز ہے نیز عطا نے تین مردوں اور دو عورتوں کی شہادت کو بھی قبول
قرار دیا ہے تو یہ ایک شاذ قول ہے، جسے امت میں پذیرائی حاصل نہیں ہو سکی۔

تین مردوں کی شہادت

جب کوئی شخص اپنے فقیر ہونے کا دعویٰ کرے تاکہ وہ زکوٰۃ کا مستحق قرار دیا جاسکے

۱۔ احکام القرآن، ابن العربی ج ۱ ص ۴۶۰، مسئلہ ۷۱

۲۔ الجامع لاحکام القرآن، قرطبی ج ۵ ص ۸۴، مسئلہ ۷۱

جبکہ اس کے بارے میں شہوریہ ہو کہ وہ دولت مند ہے تو اسے اپنے دعویٰ کی صداقت کے لیے تین مردوں کی شہادت پیش کرنا ہوگی جیسا کہ حضرت قبیسہ بن محارق ہللی رضی اللہ عنہ سے مروی اس حدیث سے ثابت ہے، جس میں آنحضرت صلی اللہ علیہ وسلم نے فرمایا ہے:

وَرَجُلٌ أَصَابَتْهُ فَاقَةٌ حَتَّى يَقُولَ ثَلَاثَةً مِّنْ ذَوِي

الْحِجَابِ مِّنْ قَوْمِهِ لَقَدْ أَصَابَتْ فُلَانًا فَاقَةٌ فَخَلَّتْ لَهُ الْمَسْئَلَةُ

(تیسرا شخص) جس شخص کے لیے سوال کرنا جائز ہے، وہ ہے جو فاقہ زدہ ہو جائے اور اس کی قوم کے تین عقل مند مرد یہ شہادت دے دیں کہ فلاں شخص فاقہ زدہ ہو گیا ہے، تو اس کے لیے بھی سوال کرنا جائز ہے۔

دو مردوں کی شہادت

تمام مالی و جسمانی حقوق اور تمام حدود میں صرف دو مردوں ہی کی شہادت قابل قبول ہے، عورتوں کی شہادت قابل قبول نہیں ہے ہاں البتہ حد زانیوں کے بجائے چار مردوں کی شہادت ضروری قرار دی گئی ہے، جیسا کہ قبل ازیں بیان کیا جا چکا ہے۔ یاد رہے تمام فقہائے کرام کے نزدیک حدود میں عورتوں کی شہادت مقبول نہیں ہے۔ طلاق اور رجوع کے مسائل کے ضمن میں بھی ارشاد باری تعالیٰ ہے:

وَأَشْهِدُوا ذَوَىٰ عَدْلٍ مِّنكُمْ ۖ لَهُ

اور اپنے میں سے دو عادل مردوں کو گواہ بنا لو۔

اسی طرح حدیث شریف میں ہے کہ جب حضرت اشعث بن قیس کنزی رضی اللہ عنہ

لے صحیح مسلم ج ۲ ص ۹۰-۹۱، سنن ابی داؤد (حدیث نمبر ۱۶۴۰) سنن نسائی ج ۱ ص ۲۶

۳۶۳، سنن الدارمی ج ۱ ص ۳۹۶، مصنف ابن ابی شیبہ ج ۴ ص ۸۵، المنہج لابن الجارود

(حدیث نمبر ۳۶) السنن الکبریٰ للبیہقی ج ۵ ص ۲۱، ۲۳، مسند احمد ج ۳ ص ۴۶، ج ۵ ص ۶۔

۲ سورة الطلاق :

کا ایک شخص کے ساتھ کنوئیں کے بارے میں جھگڑا ہوا اور یکس عدالتِ نبوی میں پیش ہوا تو آنحضرت صلی اللہ علیہ وسلم نے اشعث بن قیسؓ کو یہ حکم دیا تھا کہ:

شَاهِدَاكَ أَوْ يَهْدِيكَ إِلَيْهِ

تم دو گواہ پیش کرو یا پھر تمہارے مد مقابل سے حلف لیا جائے گا۔

دو مردوں یا ایک مرد اور دو عورتوں کی شہادت

ارشادِ باری تعالیٰ ہے:

وَأَسْتَشْهِدُوا شَهِدَيْنِ مِنْ رِجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَىٰ عَلَيْهِ

”اور اپنے میں سے دو مردوں کو (ایسے معاملے کے) گواہ بنا لیا کرو، اور اگر دو مرد نہ ہوں تو ایک مرد اور دو عورتیں جن کو تم بطور گواہ پسند کرو (کافی ہیں) کہ اگر ان میں سے ایک بھول جائے تو دوسری اسے یاد دلا دے“

تمام مالی معاملات، مثلاً بیع، قرض، اجارہ، رهن، اقرار اور غضب وغیرہ کے مسائل میں یہی مذکورہ بالا نصاب شہادت ہے، فقہائے احناف کے نزدیک تمام مالی امور نیز نکاح، طلاق اور رجوع کے مسائل میں مردوں کے ساتھ ساتھ عورتوں کی شہادت بھی قابل قبول ہے مگر حدود اور قصاص میں قابل قبول نہیں ہے، فقہائے حنابلہ میں سے امام ابن قیمؒ نے بھی اسی رائے کو ترجیح دی ہے۔ امام مالکؒ، امام شافعیہ اور دیگر بہت سے ائمہ کرام اور

۱۔ صحیح البخاری ج ۲ ص ۱۱۶، ۱۱۷، ۱۱۸، ۱۱۹، صحیح مسلم ج ۱ ص ۸۶، السنن الکبریٰ للامام النسائی

ج ۶ ص ۲، السنن الکبریٰ للامام البیہقی ج ۱ ص ۲۶۱، مسند الامام احمد بن حنبل ج ۵

ص ۲۱۱، ارؤا النلیل، علامہ البانی ج ۸ ص ۲۶۲۔

۲۔ البقرة: ۲۸۲۔

فقہائے عظام کا بھی یہی مذہب ہے کہ عورتوں کی شہادت صرف مالی امور اور ان کے متعلقات میں تو قابل قبول ہے مگر حدود اور قصاص کے مسائل میں قابل قبول نہیں ہے۔

ایک آدمی کی شہادت

اذان، نماز، روزہ اور دیگر عبادات کے سلسلہ میں صرف ایک آدمی کی شہادت قابل قبول ہے جیسا کہ حضرت عبد اللہ بن عمر رضی اللہ تعالیٰ عنہ سے روایت ہے کہ میں نے آنحضرت صلی اللہ علیہ وسلم کو جب یہ خبر دی کہ میں نے چاند دیکھ لیا ہے، تو آپ نے خود بھی روزہ رکھا اور دوسرے لوگوں کو بھی روزہ رکھنے کا حکم دے دیا۔

فقہائے احناف نے بعض استثنائی حالات مثلاً ولادت، اساتذہ کی شاگردوں کے معاملات میں شہادت جرح و تعدیل شہود کے بارے میں شہادت، عزل وکیل اور عیب مباح وغیرہ میں بھی ایک آدمی کی شہادت کو مقبول قرار دیا ہے۔ امام ابن قیم رحمۃ اللہ علیہ فرماتے ہیں کہ حاکم یا قاضی کے لیے ایک آدمی کی شہادت کی بنیاد پر بھی فیصلہ کرنا جائز ہے جیسا کہ آنحضرت صلی اللہ علیہ وسلم نے روایت ہلال کے سلسلہ میں ایک ہی شخص کی شہادت کو جائز قرار دیا ہے نیز سلب کے ایک کس میں بھی آپ نے ایک ہی آدمی کی شہادت کو قبول فرمایا ہے، اسی طرح خواتین سے متعلق مخصوص مسائل میں بھی آپ نے ایک ثقہ عورت کی شہادت کو بھی قبول فرمایا ہے۔ حضرت امام ابو داؤد سجستانی رحمۃ اللہ علیہ نے اپنے ”سنن“ میں ایک باب کا عنوان ہی یہ قائم فرمایا ہے کہ :

بَابُ إِذَا عَلِمَ الْحَاكِمُ صِدْقَ الشَّاهِدِ الْوَاحِدِ يَجُوزُ لَهُ
أَنْ يَحْكُمَ بِهِ

لے یہ روایت سنن الدارمی، سنن ابی داؤد، سنن الدارقطنی، صحیح ابن حبان، مستدرک حاکم اور السنن الکبریٰ للبیہقی کے علاوہ اور بھی کئی کتب حدیث میں موجود ہے تفصیل کے لیے ملاحظہ فرمائیے التلخیص الجیر، حافظ ابن حجر عسقلانی ج ۲ ص ۱۸۷

(جب شاہد ایک ہو اور حاکم کو یہ معلوم ہو کہ وہ سچا ہے تو اس ایک شاہد کی شہادت کی بنیاد پر فیصلہ کرنا جائز ہے۔

شہادتِ رضاعت

حضرت عبداللہ بن عباس رضی اللہ عنہما اور امام احمدؒ کا مذہب یہ ہے کہ رضاعت کے سلسلہ میں تنہا مرضعہ کی شہادت ہی مقبول ہے کیونکہ صحیح بخاری شریف میں یہ حدیث موجود ہے کہ جب عقبہ بن عارث نے امام کھچی بنت ابی اہاب سے شادی کر لی تو ایک عورت نے کہا کہ میں نے تو تم دونوں کو دودھ پلایا تھا؛ چنانچہ عقبہ نے جب آنحضرت صلی اللہ علیہ وسلم سے اس سلسلہ میں استفسار کیا تو آپ نے فرمایا کہ اب یہ نکاح کیسے باقی رہ سکتا ہے جب کہ یہ بات کہہ دی گئی ہے؛ چنانچہ عقبہ نے اس عورت سے علیحدگی اختیار کر لی اور اس نے کسی اور سے شادی کر لی۔

احناف کا مذہب یہ ہے کہ رضاعت کا مسئلہ بھی دیگر مسائل ہی کی طرح ہے یعنی اس کے لیے بھی دو آدمیوں یا ایک آدمی اور دو عورتوں کی شہادت ضروری ہے، صرف مرضعہ کی شہادت کافی نہ ہوگی۔ حضرت امام مالکؒ کے نزدیک دو عورتوں کی شہادت ضروری ہے جب کہ حضرت امام شافعیؒ کے نزدیک مرضعہ کی شہادت مع دیگر تین عورتوں کے مقبول ہوگی بشرطیکہ رضاعت کے ساتھ اجرت وغیرہ کا مسئلہ درپیش نہ ہو۔ ائمہ ثلاثہ نے حدیث عقبہ کا جواب یہ دیا ہے کہ اسے استحباب اور شکوک و شبہات سے اجتناب پھرجمول کیا جائے گا۔

شہادتِ استہلال

حضرت عبداللہ بن عباس رضی اللہ عنہما نے استہلال (یعنی بوقت ولادت بچے کے رونے) کے لیے صرف دایہ کی شہادت ہی کو جائز قرار دیا ہے۔ امام شعبیؒ، نخعیؒ، قاضی شریح اور سیدنا حضرت علی بن ابی طالب رضی اللہ عنہ کا بھی مذہب یہی ہے۔ امام

ماک کا مذہب یہ ہے کہ اس مسئلہ میں بھی رضاعت کی طرح دو عورتوں کی شہادت ضروری ہے۔ حضرت الامام ابو حنیفہ رحمۃ اللہ علیہ فرماتے ہیں کہ ثبوت استہلال کے لیے دو مردوں یا ایک مرد اور دو عورتوں کی شہادت ضروری ہے، جب کہ اس شہادت کا تعلق ثبوت میراث سے بھی ہو اور اگر شہادت اس کی نماز جنازہ یا غسل کے لیے مطلوب ہو تو پھر ایک عورت ہی کی شہادت کافی ہے۔

فقہائے حنابلہ کے نزدیک عورتوں کے مخصوص مسائل میں ایک عادل عورت کی شہادت بھی مقبول ہے جیسا کہ حضرت حذیفہ رضی اللہ عنہ سے مروی حدیث شریفہ سے ثابت ہے کہ آنحضرت صلی اللہ علیہ وسلم نے ایک دایہ کی شہادت کو قبول فرمایا تھا۔
مذکورہ بالا تفصیل سے یہ امر بخوبی واضح ہو جاتا ہے کہ مختلف مسائل اور مختلف حالات میں شریعت نے نصاب شہادت مختلف رکھا ہے، اس میں کمی بیشی کا ہمیں کوئی اختیار ہی حاصل نہیں بلکہ جن مصلحتوں اور حکمتوں کے پیش نظر خواہ ہمیں ان کا علم ہو یا نہ ہو۔ شریعت نے نصاب شہادت کی جو مختلف صورتیں مقرر کی ہیں، ہمیں ان کی پابندی کرنا بہر حال لازم ہے۔ شریعت بیضا اور دین مصطفیٰ صلی اللہ علیہ وسلم نے حدود اور قصاص کے مسائل میں عورتوں کی شہادت کو مشروع قرار نہیں دیا اور خیر القرون میں عمل بھی اسی کے مطابق تھا۔ جیسا کہ حضرت امام زہریؒ کی درج ذیل روایت سے ثابت ہے کہ:

مَصْنَعَةُ السُّنَّةِ مِنَ لَدُنِ النَّبِيِّ صَلَّى اللَّهُ عَلَيْهِ وَسَلَّمَ وَالْخَلِيفَتَيْنِ
مِنْ بَعْدِهِ أَنْ لَا شَهَادَةَ لِلنِّسَاءِ فِي الْحُدُودِ وَالْقِصَاصِ لِيَه

۱۔ سنن الدارقطنی (حدیث نمبر ۵۲۴)، السنن الکبریٰ للبیہقی ج ۱ ص ۱۵۱۔
۲۔ مصنف ابن ابی شیبہ (۱۱/۲/۶۹)، اسی طرح امام شعبی، نخعی، حسن اور ضحاک سے بھی روایت ہے کہ لا تجوز شہادۃ النساء فی الحدود (حدود میں عورتوں کی شہادت جائز نہیں) نیز مصنف عبد الرزاق میں حضرت علی رضی اللہ عنہ سے روایت ہے کہ لا تجوز شہادۃ النساء فی الحدود والدمار (حدود اور قصاص میں عورتوں کی شہادت جائز نہیں) ملاحظہ فرمائیے بصب الاریۃ لأحادیث الہدایۃ، حافظ زلیحیؒ، ج ۴ ص ۶۹۔

آنحضرت صلی اللہ علیہ وسلم اور آپ کے بعد کے دونوں خلیفوں حضرت صدیق
و فاروق رضی اللہ عنہما کے عہد مبارک سے یہ سنت چلی آرہی ہے کہ حدیث
اور قصاص میں عورتوں کی شہادت نہیں ہے)

جن مسائل میں شریعت نے عورتوں کو شہادت کا مکلف ہی قرار نہیں دیا، یہی یہ
حق نہیں پہنچا کہ ترمیم کا تکلف کر کے ان مسائل میں بھی عورتوں کو شہادت کے لیے مجبور
کریں۔ مختصر یہ کہ اس امر پر تمام ائمہ کرام و فقہاء عظام کا اجماع ہے کہ حد زنا کے لیے
یہ ضروری ہے کہ گواہ چار عادل مسلمان مردوں جیسا کہ حسبِ ذیل ارشادات باری تعالیٰ
سے ثابت ہے:

۱۔ لَوْلَا جَاؤُوا عَلَيْكَ بِأَرْبَعَةٍ شُهَدَاءَ ۖ فَإِذَا لَمْ يَأْتُوا
بِالشَّهَادَةِ فَأُولَئِكَ عِنْدَ اللَّهِ هُمُ الْكَافِرُونَ ۗ^{۱۳}
یہ (افتر پرواز) اپنی بات (کی تصدیق) کے لیے، چار گواہ کیوں نہ لائے
تو جب یہ گواہ نہ لاسکے تو اللہ کے نزدیک ہی جھوٹے ہیں۔

۲۔ وَالَّتِي يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهِدُوا
عَلَيْهِنَّ أَرْبَعَةً مِّنْكُمْ ۗ^{۱۴}

(مسلمانو! تمہاری عورتوں میں سے جو بدکاری کا ارتکاب کرتی ہیں، ان پر
اپنے لوگوں میں سے چار مردوں کی شہادت لو۔

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةٍ شُهَدَاءَ ۗ^{۱۵}
(اور جو لوگ پرہیزگار عورتوں پر بدکاری کا الزام لگائیں اور اس پر چار
گواہ نہ لائیں)۔

۱۳۔ سورۃ نور : ۱۳

۱۴۔ سورۃ نسا : ۱۵

۱۵۔ سورۃ نور : ۲۴

اسی طرح سرور کائنات، فخر موجودات محمد مصطفیٰ صلی اللہ علیہ وسلم کا ارشادِ گرامی ہے:

أَرْبَعَةٌ شَهْوَوِيَّةٌ وَالْأَحَدُ فِي ظَهْرِكَ لِيَه

(چار گواہ پیش کرو وگرنہ تمہاری پشت پر حد لگے گی۔)

ان تمام دلائل سے یہ بات اظہر من الشمس ہو جاتی ہے کہ حدود و قصاص کے مسائل میں عورتوں کی شہادت قطعاً قابل قبول نہیں ہے، مردوں کے ساتھ مل کر بھی نہیں اور تنہا بھی نہیں لہذا پاکستان کمیشن، خواتین کے مختلف حلقوں اور بعض متجدد حضرات کی اس رائے سے قطعاً اتفاق نہیں کیا جاسکتا کہ حدود آرڈیننس ۱۹۷۹ء میں ترمیم کر کے حدود و قصاص کے مسائل میں بھی خواتین کو شہادت دینے کا اہل تصور کیا جائے۔

مجمہ یہاں یہ عرض کرنا بھی ضروری سمجھتے ہیں کہ یہ محض غلط پروپیگنڈہ ہے کہ ان مسائل میں عورتوں کی شہادت کو قبول نہ کر کے انہیں ان کے حقوق سے محروم کر دیا گیا ہے بلکہ بات درحقیقت یہ ہے کہ اس طرح کے مسائل میں عورتوں کو ملوث نہ کر کے شریعت نے ان کے تقدس، احترام اور عزت و آبرو کو ملحوظ خاطر رکھا ہے خصوصاً آج کل ہمارے تھانوں اور عدالتوں میں جو طریق کار مروج ہے، اس کے پیش نظر تو اچھے خاصے مرد حضرات بھی شہادت دینے سے گریز کرتے ہیں لہذا پاکستان کمیشن اور فیئشن زدہ حضرات لگے عورتوں کے حال پر رحم کریں اور انہیں اس واڈی پر خارج

اسے مے خانہ کہتے ہیں، یہاں پگڑی اچھلتی ہے

میں نہ گھسیٹیں تو یہ ہماری خواتین کے محترم طبقہ پر کرم ہوگا۔

غلط پروپیگنڈہ سے متاثر ہو کر یا جذبات کی رو میں بہہ کر ان نازک مسائل میں شہادت دینے کے لیے بے قرار محترم خواتین کو یہ بات بھی پیش نظر رکھنا چاہیے کہ گواہوں میں سے ایک بھی اپنے بیان سے منحرف ہو گیا تو اس صورت میں تمام گواہوں پر حدِ قذف لگے گی جو اتنی کوڑے ہے۔ کیا ہماری تقدس مآب خواتین اس سزا کو قبول کرنے کے

لے مسند ابو یعلیٰ موعلی، بروایت النس بن مالک، صحیح البخاری بروایت ابن عباس رضی اللہ عنہ

بحوالہ نصب الرایۃ، ج ۳ ص ۳۰۶۔

لیے تیار ہیں؟
مسئلہ شہادت ہمارے علمی حلقوں میں چونکہ کافی عرصہ سے موضوع نزاع بنا ہوا تھا اس لیے ہم نے مناسب سمجھا کہ اس مسئلہ پر اس انداز سے روشنی ڈالی جائے کہ اس مسئلہ کے تمام پہلو قارئین کرام کے فکر و نظر کے سامنے آجائیں، اس میں ہم کہاں تک کامیاب ہوئے، اس کا فیصلہ ہم اپنے معزز قارئین کے ذوق پر چھوڑتے ہیں!
اب ہم اختصار کے ساتھ ان حقوق کا ذکر کریں گے جو کاروبار حیات سے متعلق دیگر امور و معاملات میں شریعت نے طبقہ نسواں کو عطا فرمائے ہیں:

اسلام اور تحفظ حقوق نسواں

اسلام جن دنوں عورت کو تاریخ میں پہلی بار کل انسانی حقوق سے نواز رہا تھا "ماکون" کی مجلس اس مسئلہ پر غور و فکر کر رہی تھی کہ عورت بغیر روح کی جسم ہے یا اس کے اندر روح بھی ہے۔؟ آخر میں انہوں نے یہ تجویز منظور کی کہ عورت کا جسم (جہنم کے عذاب سے) نجات پانے والی روح سے قالی ہوتا ہے البتہ والدہ مسیح (علیہ السلام) اس قاعدہ سے مستثنیٰ ہیں پھر جب یورپین قوموں نے مسیحی مذہب قبول کیا تو اس دین کے حامل لوگوں کی رائیں ان پر بھی اثر انداز ہوئیں؛ چنانچہ ۱۸۵۷ء (یعنی ٹھیک عہد نبوی) میں فرانسیسیوں نے اس مسئلہ پر گفتگو کے لیے ایک مجلس مشاورت بلائی کہ آیا عورت انسان ہے یا نہیں؟ آخر میں ان لوگوں نے یہ طے کیا کہ عورت انسان ہے البتہ اس کا مقصد تخلیق مردوں کی خدمت کرنا ہے پس "یہ بھی عجیب بات ہے کہ انگریزی قانون نے ۱۸۵۷ء تک مردوں کو یہ اجازت دے رکھی تھی کہ وہ چاہیں تو اپنی بیویوں کو فروخت کر سکتے ہیں۔ ایک عورت کی قیمت چھ پیسے (نصف شلنگ) مقرر تھی!"
چند سال پہلے ایک عجیب سا نسخہ پیش آیا۔ ہوا یہ کہ ایک اٹالین نے کسی کے

ہاتھ اپنی بیوی کو قسطوں پر فروخت کیا جب خریدار باقی ماندہ قسطیں ادا نہ
 کر سکا تو اٹالین نے اس خریدار کو مار ڈالا۔
 سید ابوالاعلیٰ مودودیؒ نے لکھا ہے کہ :

”مسیحی یا دہریوں کا اولین بنیادی عقیدہ یہ ہے کہ عورت معصیت کا سرچشمہ اور
 فسق و فجور کی جڑ ہے۔ مرد کے لیے اس کی حیثیت جہنم کے دروازے کی سی ہے
 کیونکہ وہی اس کی ساری تحریک اور سرگرمی کا نتیجہ ہے اور اسے گناہوں پر آمادہ
 کرتی ہے۔ انسانی مشکلات اور پریشانیوں کا بڑا سبب بھی یہی عورت ہے اور
 عورت جب عورت ٹھہری تو وہ کتنی ہی حسین و جمیل کیوں
 نہ ہو، اسے اپنے جن و جمال کے باوجود مشرم آتی چاہیے کیونکہ وہ سراپا گناہوں
 کے اسلحہ خانہ کا سب سے بڑا حربہ ہے، عورت کو سدا اپنے گناہوں کا کفارہ
 ادا کرتے رہنا چاہیے کیونکہ زمین اور زمین والوں پر بدبختی اور سب سے بڑی
 مصیبت لانے والی کوئی اور نہیں یہی ہستی ہے۔“

اس کے برعکس اسلام نے جو کہ دینِ فطرت ہے، انسان کو قدرت کا سب سے حسین
 شاہکار قرار دیا ہے اور اس نے انسان کے دونوں پہلوؤں — مرد و عورت — کو یکساں
 قابلِ احترام گردانا ہے، اسلام کی پاکیزہ تعلیمات کی روشنی میں نیک عورت بھی اسی طرح
 کائنات کی سب سے قیمتی اور حسین و جمیل چیز ہے جس طرح نیک مرد اور یہ وہ ابدی حقیقت
 ہے، جس کا اظہار محسن کائنات، فخر موجودات حضرت محمد رسول اللہ صلی اللہ علیہ وسلم نے ان الفاظ میں فرمایا ہے:

اللَّهُ تَبَّاهُمَا مَتَاعٌ وَخَيْرُ مَتَاعِ الدُّنْيَا الْمَرْأَةُ الصَّالِحَةُ ۝

۱۔ المرأة بين الفقه والقانون ص ۲۰، ۲۱

۲۔ پردہ، از سید ابوالاعلیٰ مودودی ص ۲۵۔

۳۔ صحیح مسلم بحوالہ مشکوٰۃ المصابیح ج ۲ ص ۹۲۷۔

(تمام دنیا سرمایہ زندگی ہے اور دنیا کا سب سے اچھا سرمایہ نیک عورت ہے)
صفتِ نمازک کی خوبی و بہتری کے لیے اس سے بڑی شہادت تمام دنیا میں نہیں ملے
گی۔ عورت کائنات کی سب سے محبوب چیز ہے ع

وجودِ زن سے ہے، تصویر کائنات میں رنگ
لوگوں کی فطرتِ سلیمہ میں عورت کی محبت سمودی گئی ہے، خالق کائنات کا ارشادِ کریم ہے:
زَيْنَ لِلنَّاسِ حُبُّ الشَّهَوَاتِ مِنَ النِّسَاءِ لِیْہ
(لوگوں کو ان کی خواہش کی چیزیں یعنی عورتیں... بڑی زینت و ارم معلوم ہوتی ہیں)

تمام مذاہبِ عالم میں سے صرف اور صرف اسلام ہی وہ واحد دینِ رحمت ہے جس نے
عورتوں کی فلاح و بہبود اور ان کے حقوق کی حفاظت کی پوری پوری ضمانت دی ہے۔ اسلام
پہلے ہی قدم پر مرد و عورت دونوں کے اندر اس احساس اور شعور کو ابھارتا ہے کہ ان میں
سے ہر ایک کا وجود دوسرے کیلئے ناگزیر ہے، ایک کے بغیر دوسرے کی شخصیت مکمل
ہی نہیں ہو سکتی، اسلام مرد کو یہ تلقین کرتا ہے کہ عورت بھی تیرا ہی ایک جز ہے اور چیز اپنے
جز سے بے نیاز نہیں ہو سکتی جب کہ وہ عورت کو یہ بات ذہن نشین کرتا ہے کہ مرد ہی
تیری اصلیت ہے اور کوئی انسان اپنی اصلیت سے مستغنی نہیں ہو سکتا۔ قرآن مجید نے
اس فلسفہ کو نہایت سادہ اور دلنشین الفاظ میں اس طرح بیان فرمایا ہے:

هُوَ الَّذِي خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا
لِيَسْكُنَ إِلَيْهَا

(وہ اللہ ہی تو ہے جس نے تم کو ایک شخص سے پیدا کیا اور اس سے اس کا جوڑا
بنایا تاکہ اس سے راحت حاصل کرے)۔

شخص سے مراد ابو البشر حضرت آدم علیہ السلام ہیں اور زوج سے مراد حضرت حوا

ہیں۔ مرد و عورت میں جو باہمی محبت و الفت، شعور و احساس، اسرار و رموز، امید و عمل اور
والہائے شیفٹنگی و فریقگی کے جذبات پائے جاتے ہیں، ان تمام کیفیات کی قرآن حکیم نے صرف چھ
لفظوں میں بڑی فصاحت و بلاغت کے ساتھ اس طرح منظر کشی کر دی ہے کہ اس سے بہتر نقشہ
الفاظ میں کبھی ہی نہیں جاسکتا، چنانچہ ارشادِ قدرت ہے:

هٰنَّ لِبَاسٌ لَكُمْ وَأَنْتُمْ لِبَاسٌ لِهِنَّ يٰ

(وہ تمہاری پوشاک ہیں اور تم ان کی پوشاک ہو۔)

میاں اور بیوی میں جو عزیز، فطری، جذباتی اور وجدانی کیفیات کا دریا موجزن ہوتا ہے،
قرآن حکیم اسے بھی اللہ تعالیٰ کی نعمتوں میں سے ایک نعمت بلکہ اس کی نشانیوں میں سے ایک عظیم نشان
قرار دیتا ہے، چنانچہ ارشاد ہے۔

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا
أِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ
لِقَوْمٍ يَتَفَكَّرُونَ يٰ

(اور اسی کے نشانات) میں سے ہے کہ اس نے تمہارے لیے
تمہاری ہی جنس کی عورتیں پیدا کیں تاکہ ان کی طرف (مائل ہو کر) آرام حاصل کرو اور
تم میں محبت اور مہربانی پیدا کر دی۔ جو لوگ غور کرتے ہیں ان کے لیے ان باتوں میں
(بہت سی) نشانیاں ہیں۔)

مرد و عورت کی اس حقیقت و اصلیت کو ذہن نشین کرانے کے بعد شریعت مطہرہ نے
دونوں کے حقوق و فرائض کا تعین بھی کیا ہے اور ان کی حفاظت و نگہداشت پر از حد زور بھی
دیا ہے لیکن اس وقت ہمارا موضوع چونکہ ان حقوق کا تعین ہے جو شریعت بیضار اور دینِ مصطفیٰ
نے ہماری محترم خواتین کو عطا فرمائے ہیں لہذا ہماری گزارشات صرف اسی حد تک محدود اور

اپنے موضوع کے دائرہ کے اندر رہیں گی۔
 قرآن کریم اور سنتِ مطہرہ کے مطالعہ سے معلوم ہوتا ہے کہ مردوں کو بڑی تاکید کیساتھ
 یہ حکم دیا گیا ہے کہ وہ اپنی عورتوں کے حقوق کو خواہ وہ واجب ہوں یا مستحب او کرنے میں کوئی
 دقیقہ فرو گذاشت نہ کریں۔ کتاب و سنت کی روشنی میں یہ حقوق حسب ذیل ہیں:

۱۔ حسن معاشرت

مردوں کے لیے شریعت نے یہ فرض قرار دیا ہے کہ وہ عورتوں کے ساتھ زندگی بسر
 کرتے ہوئے حسن معاشرت کے دامن کو کبھی بھی ہاتھ سے نہ چھوڑیں، ہمیشہ پیار، محبت،
 نرمی اور شفقت کا مظاہرہ کریں، چنانچہ ارشادِ باری تعالیٰ ہے:

وَعَاشِرُوهُنَّ بِالْمَعْرُوفِ ۝۱۰

اور ان کے ساتھ اچھی طرح سے رہو سہو۔

یعنی جس طرح اللہ تعالیٰ نے حسن معاشرت کے ساتھ زندگی بسر کرنے کا طریقہ تعلیم فرمایا
 ہے اس کے مطابق ان کے ساتھ زندگی بسر کرو؛ ہمارے اسلاف کی پاک زندگیاں قرآنِ حکیم
 کی تفسیر تھیں۔ حضرت عبداللہ بن عباس رضی اللہ عنہما فرمایا کرتے تھے:

إِنِّي أَحِبُّ أَنْ اتَّزِينَ لِأَمْرٍ آتِي كَمَا أَحِبُّ أَنْ تَتَزَيَّنَ
 الْمَرْأَةُ لِي ۝۱۱

میں اس بات کو پسند کرتا ہوں کہ اپنی بیوی کے لیے بن سنور کر رہوں، جس طرح
 یہ پسند کرتا ہوں کہ وہ میرے لیے بناؤ سنگھار کرے۔

خود قرآن حکیم نے بھی ہمیں یہی تعلیم دی ہے کہ:

وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۝۱۲ وَاللِّجَالِ عَلَيْهِنَّ

دَرَجَةٌ ۱۰۱

(اور عورتوں کا حق مردوں پر ایسا ہی ہے جیسے دستور کے مطابق مردوں کا حق عورتوں پر ہے البتہ مردوں کو عورتوں پر فضیلت ہے)۔

ترجمان القرآن، سید الامت حضرت عبداللہ بن عباس رضی اللہ عنہما اس آیت مبارکہ کی تفسیر میں فرماتے ہیں کہ جیسے اللہ تعالیٰ نے عورتوں پر یہ فرض قرار دیا ہے کہ وہ اپنے شوہروں کی اطاعت بجالائیں، اسی طرح مردوں پر بھی یہ فرض قرار دیا ہے کہ وہ عورتوں کے حقوق کا پورا پورا خیال رکھیں اور حسن صحبت و معاشرت کا پورا پورا ثبوت دیں۔

اسی طرح سرکارِ دو عالم صلی اللہ علیہ وسلم نے بھی اپنے بہت سے ارشادات میں حقوقِ نسوان پر بہت زور دیا ہے۔ حضرت عمرو بن احوص حبشی رضی اللہ عنہ سے روایت ہے کہ انہوں نے حضور اقدس صلی اللہ علیہ وسلم سے سنا، آپ نے حجۃ الوداع کے خطبہ میں حمد و ثنا اور ذکر و وعظ کے بعد فرمایا :

أَلَا وَاسْتَوْصُوا بِالنِّسَاءِ خَيْرًا، فَإِنَّهُنَّ عَوَانٍ عِنْدَكُمْ،
لَيْسَ تَمْلِكُونَ مِنْهُنَّ شَيْئًا غَيْرَ ذَلِكَ ۞

(خبردار عورتوں کے ساتھ بھلائی سے پیش آؤ کیونکہ وہ تمہارے پاس قیدی ہیں تم ان کے بجز اس قید (نکاح) کے کسی چیز کے مالک نہیں ہو۔
حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا :

أَكْمَلُ الْمَوْمِنِينَ إِيمَانًا أَحْسَنَهُمْ خُلُقًا وَخَيْرًا كَمَخْيَارِكُمْ
لِنِسَائِهِمْ ۞

۱۔ سورۃ البقرۃ : ۲۲۸۔

۲۔ سنن الترمذی، ابن ماجہ، بحوالہ مستقی الأخبار ج ۲ ص ۳۲۱۔

۳۔ مستدرک احمد، ترمذی بحوالہ مستقی الأخبار ج ۲ ص ۳۲۸۔

مومنوں میں سے سب سے زیادہ کامل ایمان والا وہ شخص ہے جو سب سے زیادہ اچھے اخلاق کا مالک ہے اور تم میں سب سے بہتر وہ لوگ ہیں جو اپنی عورتوں کے ساتھ بہتر سلوک کرتے ہیں۔

حضرت ابو ہریرہ رضی اللہ عنہ ہی سے ایک اور روایت ہے کہ رسول اللہ صلی اللہ علیہ

وسلم نے فرمایا :

إِنَّ الْمَرْأَةَ خُلِقَتْ مِنْ ضِلْعٍ ، لَنْ تَسْتَقِيمَ لَكَ عَلَى طَرِيقَةٍ ،
فَإِنْ اسْتَمْتَعْتَ بِهَا اسْتَمْتَعْتَ بِهَا وَفِيهَا عِوَجٌ وَإِنْ ذَهَبَتْ
تَقِيمُهَا كَسَرْتَهَا ، وَكَسَرُهَا طَلَا قُهَا لِئِ

عورت کو پسلی سے پیدا کیا گیا ہے ، جو کسی صورت میں سیدھی نہیں ہو سکتی ، تم اسی ٹیڑھ پن کی موجودگی میں اس سے استفادہ کر سکتے ہو اور اگر اسے سیدھا کرنا چاہو تو اسے توڑ بیٹھو گے یعنی توڑ دینے سے مراد طلاق دے دینا ہے۔

امم مؤمنین حضرت عائشہ صدیقہ ، طیبہ و طاہرہ رضی اللہ عنہا سے روایت ہے کہ رسول اللہ

صلی اللہ علیہ وسلم نے فرمایا :

خَيْرُكُمْ خَيْرُكُمْ لِأَهْلِهِ وَإِنَّا خَيْرُكُمْ لِأَهْلِي دِينِي

تم میں سے سب سے بہترین وہ ہے ، جو اپنے گھر والوں کے لیے بہترین ہے اور میں بھی اپنے گھر والوں کے لیے بہترین ہوں۔

آنحضرت صلی اللہ علیہ وسلم کی ذات گرامی بلاشبہ عورتوں کے ساتھ حسن معاشرت ، نرمی

اور محبت اور عفو و درگزر کے اعتبار سے ایک مینارۂ نور تھی ، آپ نے کبھی ناراضگی ، کا اظہار نہ فرمایا ، کوئی سزا دینا تو بہت دور کی بات ہے بلکہ آپ نے علم ، کرم ، عفو اور درگزر کے امرطے نقوش یا دگار چھوڑے ہیں۔

حسن معاشرت ہی میں سے یہ بھی ہے کہ آدمی اپنے چہرے کو ششاش بنشاش رکھے، یہ نہ ہو کہ غصے اور ناراضگی کی وجہ سے ہر وقت پیشانی پر سلوٹیں پڑی رہیں، گفتگو میں میٹھے شیریں اور اچھے الفاظ استعمال کرے، بیوی کے ساتھ گھر کے کام کاج میں ہاتھ بٹائے جیسا کہ آنحضرت صلی اللہ علیہ وسلم کی سنت سے بھی یہ ثابت ہے کہ آپ ازواجِ مطہرات کے ساتھ گھر کے کام کاج میں ہاتھ بٹا دیا کرتے تھے۔

۲۔ دینی تعلیم و تربیت

مرد و عورت کے بارے میں اللہ تعالیٰ کے سامنے جواب دہ ہو گا کیونکہ وہ نگہبان ہے اور ہر نگہبان سے اس کی رعایا کی بابت باز پرس کی جائے گی جیسا کہ مشہور حدیث ہے کہ:

لَكُمْ دَرَاعٌ وَحُلَّتُمْ فِيهَا عَنْ رِعَايَتِهِ لِيَهْدِي

تم میں سے ہر ایک حاکم ہے اور ہر ایک سے اس کی رعایا کی بابت باز پرس ہوگی

لہذا مرد پر عورت کا یہ حق ہے کہ وہ اسے طہارت، وضو، حیض و نفاس، نماز، روزہ، تلاوتِ قرآن، ذکرِ الہی اور اس طرح دین سے متعلق ضروری احکام و مسائل کی تعلیم دے، اسے یہ سکھائے کہ اہل و عیال، اعزہ و اقارب اور پڑوسیوں سے کس طرح معاملہ کرنا ہے، لباس کے بارے میں شرعی تقاضے کیا ہیں؟ گفتگو کرتے ہوئے کیا آداب ملحوظ خاطر رکھنا چاہئیں؟ الغرض مرد پر عورت کا یہ حق ہے کہ وہ اس کی دینی تعلیم و تربیت میں کوئی دقیقہ فرو گزاشت نہ کرے، اگر ضروری دینی مسائل سے وہ خود بھی آشنا نہ ہو تو مطالعہ کے لیے دینی لٹریچر فراہم کرے یا ثقہ علماء سے مسائل پوچھ کر اسے بتا کر رہے۔ افسوس اس باب میں مردوں کی کوتاہی کی وجہ سے ہمارے آج کے اسلامی معاشرے کو بہت سی مشکلات کا سامنا ہے۔ ایک مشہور مصری مصنفہ محترمہ نعمت صدیقی نے مردوں کی اس کوتاہی کا شکوہ کرتے ہوئے بجا لکھا ہے کہ:

”اس تبرج و تہذیب کی وجہ سے عورتیں جس سوہرا اخلاق کا شکار ہوتی ہیں وہ محض تنہا اس کی

ذمہ دار نہیں بلکہ انہیں اس مقام تک پہنچانے میں مردوں نے کبھی خصوصی کردار ادا کیا ہے بلکہ حقیقت یہ ہے کہ آدمیوں کی جہالت، سخیالی یا مسئولیت کے عدم احساس ہی نے عورتوں کو اس مقام پر پہنچایا ہے کیونکہ آدمیوں پر باپ، بھائی یا خاوند ہونے کے اعتبار سے فرض عائد ہوتا ہے کہ وہ عورتوں پر پابندی عائد کریں اور انہیں بے راہ روی سے روکیں۔ آنحضرت صلی اللہ علیہ وسلم کا ارشاد گرامی ہے کہ:

كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ -

(تم میں سے ہر ایک حاکم ہے اور ہر ایک سے اس کی رعایا کے متعلق باز پرس ہوگی) آدمی اس بات کے بھی مأمور ہیں کہ وہ عورتوں کو تہذیب، اخلاق، دین، دنیا اور آخرت کی باتیں سکھلائیں۔

مترجمہ نعمت صدیقی آگے لکھتی ہیں:

اے سنگ دل باپ افسوس! کہ تو نے اپنی بچیوں کی دینی تربیت کا خیال نہ رکھا اور انہیں ابدی سعادت سے محروم کر دیا۔ تو نے انہیں دنیوی ساز و سامان مہیا کرنے، اجنبی زبانیں سکھانے یورپین لوگوں کی عادتیں سکھانے میں کوئی دقیقہ فروگذاشت نہ کیا لیکن افسوس کہ تو نے انہیں اللہ کی اطاعت اور قرآن کی تعلیم نہ سکھائی، افسوس! تمہیں اور تمہاری بیٹیوں کو روزِ محشر کس قدر بدبختی اور شقاوت کا سامنا کرنا پڑے گا۔

لکھتے ہی خاوند اور باپ ایسے ہیں جو اپنے آپ کو مسلمان کہلاتے ہیں اور اپنی بیٹیوں کو بچیوں کو مخلوط مجلسوں اور شرم و حیا سے عاری لہو و لعب کے کلبوں میں بھی لیے پھرتے ہیں اور تم بالائے تم یہ کہ وہ اپنی آنکھوں سے اپنی ان بیٹیوں اور بچیوں کو دیکھتے ہیں کہ انہوں نے ایسا لباس زیب تن کر رکھا ہے کہ ان کے جسم پر ہوتے ہوئے بھی وہ برہنہ ہی ہیں، خود آدمیوں کی طرف ذرا دیدہ نگاہوں سے دیکھتی ہیں اور آدمیوں کو اپنی طرف دیکھنے پر مجبور کرتی ہیں، چلتے وقت سیدتوں کو بھلاتی سریتوں کو بھاتی اور بالوں کے نت نئے نئے اسٹائل بناتی رہتی ہیں، یہ سب کچھ دیکھنے کے

باوجود ان نام کے مسلمان شوہروں یا باپوں کے منہ کبھی غیرت سے لال نہیں ہوئے بلکہ انہیں
دیکھ کر وہ خوشی اور فخر کا اظہار کرتے ہیں آہ! ہم اس غیرت و حمیت سے کس قدر محروم ہو گئے ہیں،
جو ہمارے اسلاف کا طرہ امتیاز تھی لے

امر بالمعروف ونہی عن المنکر

اللہ تعالیٰ کے سامنے مسئولیت اور جواب دہی کا ایک تقاضا یہ بھی ہے کہ انسان اپنے اہل و عیال
کو نیکی کے کرنے اور برائی سے بچنے کی تلقین کرتا رہے، ارشادِ باری تعالیٰ ہے:

وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا طَلَاَسْأَلُكَ رِزْقًا
مَنْ نَزَرْنَاكَ ط وَالْعَاقِبَةُ لِلتَّقْوَى يه

(اور اپنے گھر والوں کو نماز کا حکم کرو اور اس پر قائم رہو ہم تم سے روزی کے
خواستگار نہیں بلکہ تمہیں ہم روزی دیتے ہیں اور (نیکی) انجام (اہل) تقویٰ کا ہے)

اس سے بھی زیادہ زور دار انداز میں اللہ رب ذوالجلال نے ارشاد فرمایا ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا
النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ
اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ٥

(مومنو! اپنے آپ کو اور اپنے اہل و عیال کو آتش (جہنم) سے بچاؤ جس کا ایندھن
آدمی اور پتھر ہیں اور جس پر تندخو اور سخت مزاج فرشتے (مقرر) ہیں جو ارشاد
اللہ ان کو فرماتا ہے اس کی نافرمانی نہیں کرتے اور جو حکم ان کو ملتا ہے اسے
بجالاتے ہیں)

لے تربیت نسواں، تصنیف نعمت صدیقی، ترجمہ محمد خالد سعید ص ۱۱۲ - ۱۱۳۔

۱۳۲ : ط

۶ : التحريم

اس مقام پر اللہ تعالیٰ نے ہمیں حکم یہ دیا ہے کہ ہم اپنے آپ کو اور اپنے اہل و عیال کو
آتشِ جہنم سے بچائیں اور اس کی صورت یہ ہے کہ ہم اوامرِ الہی کی پابندی کریں اور نواہی سے
اجتناب کریں اور اہل و عیال سے بھی اوامر و نواہی کی پابندی کریں، ان کا ہم پر یہ حق ہے کہ
ہم انہیں امر بالمعروف اور نہی عن المنکر کی ہمیشہ تلقین کرتے رہیں۔

۴۔ مہر اور زمان و نفقہ

مہر عورت کا خالص حق ہے، عاوند، باپ یا بھائی کے لیے عورت کے اس حق پر
دست درازی جائز نہیں ہے۔ ارشادِ باری تعالیٰ ہے :

وَأْتُوا النِّسَاءَ صَدُقَاتِهِنَّ نِحْلَةً فَإِن طِبْنَ لَكُمْ عَن شَيْءٍ
مِّنْهُ نَفْسًا فَكُلُوهُ هَنِيئًا مَّرِيئًا ۝

(اور عورتوں کو ان کے مہر خوشی سے دے دیا کرو۔ ہاں اگر وہ اپنی خوشی سے
اس میں سے کچھ تم کو چھوڑ دیں، تو اسے ذوقِ شوق سے کھا لو۔)

نیز فرمایا:

وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ لَّوَأْتَيْتُم
أَحَدَهُنَّ قِنطَارًا فَلَا تَأْخُذُوا مِنْهُ شَيْئًا ط أَتَأْخُذُونَ
بِهَتَاتِنَا وَمِثْلَ مِثْلِنَا ۝

(اور اگر تم ایک عورت کو چھوڑ کر دوسری عورت کرنی چاہو اور پہلی عورت کو
بیس سال دے چکے ہو تو اس میں سے کچھ مت لینا۔ بھلا تم ناجائز طور پر اور صریح ظلم
سے اپنا مال اس سے واپس لو گے؟)

اسی طرح حدیث میں ہے، میمون اپنے باپ سے روایت کرتے ہیں کہ نبی صلی اللہ علیہ

۱۔ سورۃ النساء : ۴

۲۔ سورۃ النساء : ۲۰

وسلم نے فرمایا:

أَيُّمَا رَجُلٍ تَزَوَّجَ امْرَأَةً عَلَى مَا قَلَّ مِنَ الْمَهْرِ أَوْ كَثُرَ لَيْسَ فِي نَفْسِهِ أَنْ يُؤَدِّيَ إِلَيْهَا حَقَّهَا، خَدَعَهَا، فَإِنْ مَاتَ وَلَمْ يُؤَدِّ إِلَيْهَا حَقَّهَا لَعَنَ اللَّهُ يَوْمَ الْقِيَامَةِ وَهُوَ زَانٍ لِيه
 (جس آدمی نے کسی عورت سے کم یا زیادہ مہر پر شادی کی مگر اس کے دل میں یہ ہے کہ وہ اس کا حق مہر ادا نہیں کرنا چاہتا تو وہ اسے دھوکا دیتا اور اس کی حیانت کرتا ہے، اگر وہ فوت ہو گیا اور اس نے اس کا حق ادا نہ کیا تو روز قیامت اللہ کے دربار میں اسے زانی کی حیثیت سے پیش کیا جائے گا)

نان و نفقہ کی بابت ارشاد باری تعالیٰ ہے :

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ لِيه

”مرد عورتوں پر مستط و حاکم ہیں، اس لیے کہ اللہ نے بعض کو سے فضل بنا لیا ہے اور اس لیے بھی کہ مرد اپنا مال خرچ کرتے ہیں۔“

حدیث صحیح میں ہے کہ آدمی کے لیے یہی گناہ کافی ہے کہ وہ اپنے اہل و عیال کو ضائع کر دے، بیوی تو اہل و عیال میں سرفہرست ہے لہذا اس کے حقوق کی ادائیگی پر شریعت نے بطور خاص زور دیا ہے، آنحضرت صلی اللہ علیہ وسلم کا ارشاد ہے بہترین صدقہ وہ ہے جس کے بعد بھی دولت باقی رہے، اوپر والا ہاتھ نیچے والے ہاتھ سے بہتر ہے اور خرچ کرتے ہوئے اپنے اہل و عیال سے آغاز کرو، تمہاری بیوی بھی تمہارے اہل و عیال میں سے ہے۔

نان و نفقہ کے بارہ میں شریعت کا مطلوب و مقصود یہ ہے کہ میاں بیوی کے حالات کے مطابق ہو، نیز شریعت میں یہ بھی بتاتی ہے کہ آدمی اپنے بیوی بچوں پر جو بھی خرچ کرتا ہے، اللہ تعالیٰ

۱۔ معجم طبرانی صغیر و اوسط، بقول امام منذری اس کے سب راوی ثقہ ہیں، بحوالہ السلوک الاجتماعي فی الاسلام

ص ۲۱۲ -

۲۔ السنن ۴/۴۴

ہاں اس کا اجر و ثواب ملتا ہے، چنانچہ آنحضرت صلی اللہ علیہ وسلم کا ارشاد گرامی ہے کہ ایک دینا جسے تم اللہ کے راستے میں خرچ کرتے ہو، ایک دینار ہے جسے تم گردن کی آزادی کے لیے خرچ کرتے ہو، ایک دینار وہ ہے جسے تم مسکین پر خرچ کرتے ہو اور ایک دینار وہ ہے جسے تم اپنے اہل و عیال پر خرچ کرتے ہو مگر ان سب میں سے

أَعْظَمُهَا أَجْرًا الَّذِي أَنْفَقْتَهُ عَلَى أَهْلِكَ لِيَه

(زیادہ اجر و ثواب اس دینار کا ملتا ہے جسے تم اپنے اہل و عیال پر خرچ کرتے ہو) ہاں البتہ شریعت نے اس بات کا بھی سختی سے حکم دیا ہے کہ اہل و عیال پر جو خرچ کیا جائے وہ حلال ہو ورنہ گھبر سے برکت اٹھ جائے گی۔ شریعت نے ہمیں راہ اعتدال یہ دکھائی ہے کہ خرچ میں اسراف ہو اور نہ بخل، اس اصول کو اپنایا جائے تو ہماری بہت سی پریشانیوں اور مشکلات دور ہو سکتی ہیں۔

۵۔ ایذا نہ پہنچائی جائے

اللہ تعالیٰ نے ہر مسلمان کے لیے یہ حرام قرار دیا ہے کہ وہ کسی بھی دوسرے مسلمان کو اپنے قول یا عمل کے ذریعہ ایذا پہنچا بلکہ اس کے برعکس ہر مسلمان پر یہ فرض قرار دیا ہے کہ وہ ہر حال میں اپنے مسلمان بھائی کے جذبات کا احترام کرے، جب ایک عام مسلمان آدمی کے بارے میں شریعت نے ہمیں یہ حکم دیا ہے تو ان سنگدل اور سفاک ثوروں کو اپنے گریبان میں منہ ڈال کر سوچنا چاہیے جو ہر وقت اپنی بے گناہ اور مصوم بیویوں کو کو آلام و مصائب کا تختہ مشق بنائے رکھتے ہیں، انہیں کبھی بھی یہ بات فراموش نہ کرنا چاہیے کہ وہ اپنی بیویوں کی جو بھی حق تلفی کریں گے اور ان پر جو بھی ظلم کریں گے اللہ تعالیٰ حکم الٰہی کی عدالت میں اس کا جواب دینا پڑے گا۔ عورت کو ایذا پہنچانا، حق تلفی کرنا یا اس پر ظلم کرنا تو بہت دور کی بات ہے، آنحضرت صلی اللہ علیہ وسلم نے تو اس بات سے بھی منع فرمایا کہ

کوئی شخص اپنی بیوی سے یہ کہے "تیرا بڑا ہو" یا یہ کہے کہ "اللہ تعالیٰ تیرے چہرے کو رسوا کرے" یا آنحضرت صلی اللہ علیہ وسلم کی خدمت میں عرض کیا گیا۔

مَا حَقُّ الْمَرْأَةِ عَلَى السَّرَجْلِ؟

عورت کا مرد پر کیا حق ہے۔

آپ نے فرمایا عورت کا مرد پر یہ حق ہے کہ:

يُطْعِمُهَا إِذَا طَعِمَ، وَيَكْسُوَهَا إِذَا اكْتَسَى، وَلَا يُقْبِحُ الْوَجْهَ
وَلَا يَضْرِبُهَا إِلَّا ضَرْبًا غَيْرَ مُبْرِحٍ وَلَا يَهْجُرُهَا إِلَّا فِي
الْبَيْتِ لِه

۱) جب کھائے تو اسے بھی کھلائے، جب خود پہنے تو اسے بھی پہنائے چہرے کو
بڑانہ کہے، ایسی مار نہ مارے جس سے جسم پر نشان پڑ جائے اور اگر اس سے علیحدگی
اختیار کرے تو یہ گھر کے حدود کے اندر ہی رہ کر کرے۔

اسی طرح حجۃ الوداع کے خطبہ میں بھی جو آنحضرت صلی اللہ علیہ وسلم کی حیات طیبہ کا سب
سے زیادہ اہم خطبہ تھا آپ نے مرد و عورت کے حقوق کی وضاحت کرتے ہوئے ارشاد
فرمایا تھا:

أَلَا إِنَّ لَكُمْ عَلَىٰ نِسَائِكُمْ حَقًّا، وَنِسَائِكُمْ عَلَيْكُمْ حَقًّا، فَحَقُّكُمْ
عَلَيْهِنَّ أَلَّا يُؤْطِئَنَّ فَرْشَكُمْ مِّنْ تَكْرَهُونَ، وَلَا يَأْذَنَنَّ فِي
بُيُوتِكُمْ لِمَنْ تَكْرَهُونَ، إِلَّا وَحَقَّهُنَّ عَلَيْكُمْ أَنْ تُحْسِنُوا
إِلَيْهِنَّ فِي كِسْوَتِهِنَّ وَطَعَامِهِنَّ لِه

۱) آگاہ رہو! تمہارے تمہاری عورتوں پر حقوق ہیں اور تمہاری بیویوں کے تم پر

۱) سنن ابی داؤد، صحیح ابن حبان بحوالہ حسن الأسوة بما ثبت من اللہ ورسولہ فی النسوة،

نواب سید محمد صدیق حسن خان، ص ۵۵۵-۵۵۶۔

۲) سنن ترمذی، سنن ابن ماجہ بحوالہ حسن الأسوة ص ۵۵۶۔

حقوق ہیں۔ تمہارا حق عورتوں پر یہ ہے کہ وہ تمہاری عزت و آبرو کی حفاظت کریں اور ایسے لوگوں کو تمہارے بستر پر قدم نہ رکھنے دیں، جن کو تم پسند نہیں کرتے اور ایسے لوگوں کو تمہارے گھروں میں آنے کی اجازت نہ دیں جن کو تم پسند نہیں کرتے اور ان کا حق تم پر یہ ہے کہ تم خوش دلی سے انہیں کھانا اور کپڑا دو۔

تاریخ اس واقعہ کو فراموش نہیں کر سکتی کہ حضور صلی اللہ علیہ وسلم کی زوجہ مطہرہ ام حبیبہ رضی اللہ عنہا کے والد ابوسفیان بن حرب (جو قریش کے سردار اور اس وقت تک غیر مسلم تھے وہ) فتح مکہ کی شام کو ان کا طلب کرنے کے لیے اپنی بیٹی کے پاس آتے ہیں تاکہ حضور صلی اللہ علیہ وسلم کی ناراضگی سے بچ سکیں۔ ظاہر ہے ابوسفیان چھپ کر اور طبی خاموشی سے آئے تھے اور انہیں پورا یقین تھا کہ مشکل کے اس وقت میں ان کی بیٹی خاطر خواہ ان کی مدد کرے گی۔

جب ابوسفیان گھر میں آئے تو انہوں نے بچھے ہوئے بستر پر بیٹھنے کے لیے بیٹی سے اجازت لینا ضروری نہیں سمجھا۔ اس لیے بے دھڑک گئے اور بستر پر جا کر بیٹھ گئے اور ایک سردار اور باپ کی حیثیت سے اپنے سامنے موجود بیٹی سے خطاب کرنا چاہا۔ انہیں توقع تھی کہ جس بیٹی نے ایک عرصہ سے انہیں نہیں دیکھا، آج اس حال میں انہیں دیکھ کر نرم ہوگی اور ان پر اڑی جائے گی۔ لیکن یہ کیا نرم ہونا اور باپ کو بٹھانا تو درکنار سعادت مند بیٹی چین بچیں ہے اور اس بستر کو تہہ کر رہی ہے جس پر باپ بیٹھ گیا ہے۔ کیونکہ یہ بستر رسول اللہ صلی اللہ علیہ وسلم کا تھا باوقار اور سردار باپ نے تھوڑا انتظار کیا اور پھر پوچھا بیٹی! کیا یہ بستر میرے لائق نہیں، اس لیے تم نے اسے لپیٹ دیا؟ یا میں بستر کے لائق نہیں ہوں؟ بیٹی نے کسی توقف کے بغیر جیک کر جواب دیا، یہ رسول اللہ صلی اللہ علیہ وسلم کا بستر ہے اور تم مشرک آدمی ہو، اس لیے میری نظر میں تم اس پر بیٹھنے کے اہل نہیں ہو، یہ ایمان کا لگاؤ تھا، جو ہر لگاؤ سے طاقتور ہوتا ہے اور یہ جوش و خروش بھی تمام تر ایمانی جوش تھا۔ حضرت ام حبیبہ رضی اللہ عنہا کا یہ اقدام سراسر اس حدیث کا آئینہ دار ہے، جس میں حضور صلی اللہ علیہ وسلم نے فرمایا:

”تم میں کوئی اس وقت تک (کامل) ایمان والا نہیں ہو سکتا، جب تک کہ میں

اس کی نظر میں اس کے بیٹے، اس کے باپ اور تمام لوگوں سے زیادہ محبوب
نہ بن جاؤں ؟

بعض محدثین نے "بستر پر نہ رکھنے" کا ایک معنی یہ بھی بتایا ہے کہ غیر مردوں کو اپنے ساتھ
غلط ملط نہ ہونے دیں، نہ ہی بات چیت کا موقعہ دیں !

اسلام دینِ فطرت ہے لہذا یہ کیسے ممکن تھا کہ وہ عورتوں کو جو انسانی معاشرے کے
نصفِ مشتمل ہیں، انہیں نظر انداز کر دیتا، انسان نے عورت کو ہر حیثیت میں خواہ وہ ماں ہو
یا بہن ہو یا بیوی ہو انتہائی قابلِ احترام قرار دیا اور اس کے حقوق کا پورا پورا تحفظ کیا ہے۔
ایک شخص نے آنحضرت صلی اللہ علیہ وسلم سے دریافت کیا کہ کونسا شخص میرے حسنِ سلوک کا زیادہ
حق دار ہے؟ تو رسول اللہ صلی اللہ علیہ وسلم نے فرمایا :

تیری ماں !

اس نے عرض کیا پھر کون؟

فرمایا :

تیری ماں

اس نے عرض کیا پھر کون؟

فرمایا :

تیری ماں

اس نے عرض کیا پھر کون؟

فرمایا :

تیرا باپ !

اسی طرح ایک شخص نے آنحضرت صلی اللہ علیہ وسلم کی خدمت میں عرض کیا کہ میرا ارادہ ہے

کہ جہاد کروں، حضور کا مشورہ چاہتا ہوں، آپ نے فرمایا کیا تیرے ماں باپ زندہ ہیں؟ اس نے عرض کیا جی ہاں فرمایا جاؤ ان کی خدمت کر کے جہاد کا ثواب کماؤ لیہ

حضرت اسماء بنت ابی بکر رضی اللہ عنہا سے روایت ہے کہ
 اَتَتْ نِيْ اُمِّيْ رَاغِبَةً فَسَأَلَتْ النَّبِيَّ صَلَّى اللهُ عَلَيْهِ وَسَلَّمَ
 اَنْ اَصِلْهَا؟ قَالَ نَعَمْ لِيْ

(میری ماں (جو کہ مشرک تھیں) میرے پاس آئیں تو میں نے رسول اکرم صلی اللہ علیہ وسلم سے دریافت کیا کہ میری ماں میرے پاس آئی ہیں، وہ اسلام کی طرف راغب بھی ہیں، اجازت ہو تو میں ان سے ملوں؟ آپ نے فرمایا ضرور اپنی ماں کے ساتھ میل جول رکھو۔

اسی موقع پر یہ آیت مبارکہ بھی نازل ہو گئی۔

لَا يَنْهٰكُمْ اللهُ عَنِ الَّذِيْنَ لَمْ يُقَاتِلُوْكُمْ فِي الدِّيْنِ وَ لَمْ
 يُخْرِجُوْكُمْ مِنْ دِيَارِكُمْ اَنْ تَبْرُوْهُمْ وَ تَقْسِطُوْا اِلَيْهِمْ
 اِنَّ اللهَ يُحِبُّ الْمُقْسِطِيْنَ

(جن لوگوں نے تم سے دین کے بارے میں جنگ نہیں کی اور نہ تم کو تمہارے گھروں سے نکالا ان کے ساتھ بھلائی اور انصاف کا سلوک کرنے سے اللہ تم کو منع نہیں کرتا۔ اللہ تو انصاف کرنے والوں کو دوست رکھتا ہے۔

اسی طرح عورت کو بہن کی حیثیت سے وہ مقام حاصل ہے، جسے انسانی شخصیت کا اہم پہلو قرار دیا جاتا ہے، بہن بھائی کے لیے سرایا دعا اور شفقت ہوتی ہے، جو افراد بہن کی نعمت سے محروم ہوتے ہیں وہ عموماً نفسیاتی طور پر کسی نہ کسی کمی کا شکار ہوتے ہیں۔ اسلام

۱۔ اخراج النخستہ ، حسن الاسوة ص ۲۶۵

۲۔ صحیح البخاری

۳۔ الممتحنہ : ۸

نے بہنوں اور بیٹیوں کو اللہ تعالیٰ کی رحمت قرار دیا ہے اور ان کی پیدائش کو جنت کا فریضہ بتایا ہے۔ بہن بھائیوں کے لیے سولے خیر کے پھل سوچ ہی نہیں سکتی اور اسی کا نتیجہ ہے کہ اسلام نے ہمیں یہ حکم دیا ہے کہ بہن کا احترام کیا جائے اور اس کے حقوق کا پورا پورا خیال رکھا جائے، اسی طرح بیٹی والدین کے لیے رحمت کا باعث ہے، جو لوگ اپنی بیٹیوں کو زندہ درگور کر دیا کرتے تھے یا بیٹیوں کی پیدائش پر افسوس کا اظہار کیا کرتے تھے، اسلام نے ان کی شدید طور پر مذمت کی ہے، اسلام بیٹی سے محبت، شفقت اور حسن سلوک کی تعلیم دیتا، بیٹیوں کے حقوق کا تعین کرتا اور ان کے تحفظ پر پورا پورا زور دیتا ہے۔ ویسے بھی اگر بغور جائزہ لیا جائے تو یہ حقیقت واضح ہو کر نظر و فکر کے سامنے آئے گی کہ والدین اگر اپنی بیٹیوں کی صحیح تربیت کریں تو بہترین قوم کی ضمانت دینے کی اہل بن جاتی ہیں۔ عورت کو اقوام عالم نے ماضی میں نہ صرف اس کے حقوق سے محروم کر رکھا تھا بلکہ اس پر ظلم و تشدد کے پہاڑ توڑے جاتے تھے، آج کے اس مہذب دور میں بھی کئی متمدن اقوام اسے حتی ملکیت سے محروم رکھتی ہیں لیکن اسلام نے ایک طرف باپ کی وراثت میں سے اسے حصہ دلویا تو دوسری طرف خاوند سے مہر دلوا کر مالی نقطہ نظر سے اس کے حقوق کا تحفظ کیا ہے۔

انتخابِ شوہر

شادی خانہ آبادی اسلام کی نگاہ میں شوہر اور بیوی کا وہ پاکیزہ بندھن ہے جس پر سارے معاشرے کی بنیاد استوار ہے، اسلام سے قبل انسانیت اس باب میں بھی بہت افراط و تفریط کا شکار تھی، مذاہب عالم کی تاریخ میں اسلام وہ پہلا اور واحد دینِ رحمت ہے جس نے افراط و تفریط کا خاتمہ کیا اور شادی خانہ آبادی کے سلسلہ میں بھی انسانیت کو بہت ہی پاکیزہ اور سنہری اصول عطا فرمائے اور شوہر اور بیوی میں سے ہر ایک کے حقوق و فرائض کا باقاعدہ تحفظ کیا۔

دینِ اسلام کا طبقہ نسواں پر یہ بہت بڑا احسان ہے کہ انہیں شوہروں کے انتخاب کے لیے دنیا کی تاریخ میں پہلی بار پوری اور مکمل آزادی دی گئی ہے اور کسی کو بھی یہ اختیار نہ دیا

کہ وہ عورت کو اس کے اس حق سے محروم کر سکے۔ حتیٰ کہ دین اسلام نے والدین کو بھی یہ اختیار نہیں دیا کہ وہ اس کے اس حق سے محروم کریں۔ عورت کو اگر دھوکا دے کر یا مجبور کر کے شادی پر آمادہ کیا گیا ہو تو شادی کے بعد بھی اسے فسخ نکاح کا اختیار دیا ہے؛ چنانچہ خود آنحضرت صلی اللہ علیہ وسلم نے خنساء بنت خدام الفاریج کے نکاح کو فسخ کر دیا تھا کیونکہ اس کے والد نے زبردستی کر کے اس کا نکاح کیا تھا لہٰذا

عورت کے حق اختیار شوہر کے بارے میں آنحضرت صلی اللہ علیہ وسلم کے بے شمار احادیث و کتب حدیث میں موجود ہیں، جن میں سے چند حسب ذیل ہیں:

(۱) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا:

لَا تَنْكِحُ الْأَيِّمَ حَتَّى تَسْتَأْمَرَ وَلَا تَنْكِحُ الْبَكْرَ حَتَّى تُسْتَأْذِنَ
قَالُوا يَا رَسُولَ اللَّهِ وَكَيْفَ إِذْنُهَا؟ قَالَ أَنْ تَسْكُتَ بِهَا

(بیوی کا نکاح اس سے اجازت لیے بغیر نہ کیا جائے اور کنواری کا بھی اس کی اجازت کے بغیر نکاح نہ کیا جائے۔ لوگوں نے کہا یا رسول اللہ! کنواری کیسے اجازت دے گی؟ فرمایا اس کی خاموشی اس کی اجازت ہے۔)

(۲) اسی طرح حضرت عبد اللہ بن عباس رضی اللہ عنہما سے روایت ہے کہ نبی صلی اللہ

علیہ وسلم نے فرمایا:

لے الاسلام وتنظیم الأسرة۔ ص ۹۳۔ اس حدیث کو امام بخاری، مالک، ابو داؤد، نسائی، ذہبی، ابن ماجہ، ابن الجارود، بیہقی اور احمد کے علاوہ کئی دیگر محدثین نے بھی روایت کیا ہے تخریج کے لیے ملاحظہ فرمائیے، اروا الغلیل ج ۶ ص ۲۲۹۔

۳ صحیح البخاری ج ۳ ص ۴۳۰، صحیح مسلم ج ۴ ص ۱۴۰، ابو داؤد (حدیث ۲۰۹۲) سنن نسائی ج ۲ ص ۷۸، سنن ترمذی ج ۱ ص ۲۰۶، سنن الدارمی ج ۲ ص ۱۳۸، سنن ابن ماجہ (حدیث ۱۸۶۱) منتقى ابن الجارود (حدیث ۷۷۷) سنن الدارقطنی (حدیث ۳۸۹) السنن الکبریٰ للطبرانی ج ۶ ص ۱۱۹، مسند احمد ج ۲ ص ۲۵۰، ۲۵۱، ۲۵۲، ۲۵۳، ۲۵۴، ۲۵۵۔

الْأَيُّمَ أَحَقُّ بِنَفْسِهَا مِنْ وَلِيِّهَا وَالْبِكْرُ تَسْتَأْمَرُ
وَإِذْنُهَا صَمَاتُهَا عَلَيْهِ

(بیوہ اور مطلقہ عورت اپنے نفس کی اپنے ولی سے زیادہ حتی دار ہے اور کنواری
سے نکاح کے بارے میں اجازت لی جائے گی اور اس کی خاموشی اجازت ہے)
(۳۱) حضرت ابوہریرہ رضی اللہ عنہ سے مروی ایک حدیث میں یہ الفاظ ہیں کہ رسول اللہ
صلی اللہ علیہ وسلم نے فرمایا:

تَسْتَأْمَرُ الْيَتِيمَةُ فِي نَفْسِهَا فَإِنْ سَكَتَتْ فَهِيَ إِذْنُهَا
وَإِنْ أَبَتْ فَلَا جَوَازَ عَلَيْهَا عَلَيْهِ

(کنواری یتیم لڑکی کی مرضی معلوم کی جائے گی، اگر خاموش رہے تو یہی اس کی
اجازت ہے اور اگر انکار کر دے تو اس پر جبر نہیں۔)

(۴۱) اسی طرح حدیث عدی میں ہے کہ آنحضرت صلی اللہ علیہ وسلم نے فرمایا کہ شادی کے
وقت عورتوں سے بھی ان کے بارے میں مشورہ کر لیا کرو، تو آنحضرت صلی اللہ علیہ وسلم کی
خدمت میں عرض کیا گیا یا رسول اللہ! بکرہ لڑکی شرم و حیا محسوس کرتی ہے، تو آپ نے فرمایا:
الثِّبْتُ تَعْرِيبُ عَنْ نَفْسِهَا، وَالْبِكْرُ رِضَاهَا صَمَاتُهَا عَلَيْهِ
بیوہ اپنی مرضی کا اظہار کر دیتی اور کنواری کی خاموشی ہی اس کی رضامندی ہے۔
اسی طرح اور بھی بہت سے ارشادات نبوی ہیں جو اس امر پر نہایت صراحت کیساتھ

۱۔ موطأ امام مالک ج ۲ ص ۵۲۴، صحیح مسلم ج ۴ ص ۱۴۱، سنن ابی داؤد (حدیث ۱۰۹۸) سنن
النسائی ج ۲ ص ۷۷، سنن الترمذی ج ۱ ص ۲۰۶، سنن الدارمی ج ۲ ص ۱۳۸، سنن
ابن ماجہ (حدیث ۱۸۷۰) مصنف ابن ابی شیبہ ۱/۴/۷، منتقی ابن الجارود (حدیث ۱۸۹)
سنن الدارقطنی (حدیث ۳۹) السنن الکبریٰ للبیہقی ج ۷ ص ۱۱۸، مسند احمد ج ۱ ص ۲۱۹۔
۲۔ سنن ابی داؤد (حدیث ۲۹۴) تفصیل کے لیے ملاحظہ فرمائیے سلسلہ الاحادیث الصحیحہ (حدیث ۲۵۶)
۳۔ مسند احمد ج ۴ ص ۱۹۲، سنن ابن ماجہ (حدیث ۱۸۷۰) السنن الکبریٰ للبیہقی ج ۷ ص ۱۲۳۔

روشنی دالتے ہیں کہ شادی میں عورتوں کی پسندیدگی کا شریعت نے پورا پورا احترام کیا ہے، انہیں اس سلسلہ میں پورا پورا حق دیا ہے، جسے ان سے کوئی سلب نہیں کر سکتا حتیٰ کہ ان کی مرضی اور منشا کے بغیر والدین یا ورثان کی شادی کر دیں تو انہیں فسخ نکاح کا بھی شریعت نے پورا پورا حق عطا فرمایا ہے جیسا کہ قبل ازیں ہم یہ بیان کر آئے ہیں کہ جب خنساء بنت خزام انصاریہ کی شادی اس کے باپ نے زبردستی، اس کی مرضی کے بغیر کر دی تو رسول اللہ صلی اللہ علیہ وسلم نے اسے فسخ کر دیا تھا اسی طرح حضرت عبداللہ بن عمر رضی اللہ عنہما سے روایت ہے کہ حضرت عثمان بن مظعون رضی اللہ عنہ کا انتقال ہو گیا تو انہوں نے اپنے پیمانندگان میں ایک لڑکی بھی چھوڑی جو کہ خولیدہ بنت حکیم بن امیہ بن حارثہ بن اوقص کے بطن سے تھی۔ اور انہوں نے اس بچی کی کفالت اور شادی وغیرہ کے سلسلہ میں اپنے بھائی قدام بن مظعون کو وصیت کی۔ حضرت عبداللہ بیان کرتے ہیں کہ عثمان اور قدام یہ دونوں میرے ماموں ہیں؛ چنانچہ اس لڑکی سے شادی کرنے کے لیے میں نے اپنے ماموں قدامہ کی طرف پیغام بھیجا، انہوں نے میری پیشکش کو قبول کر کے اس لڑکی کا ہجر نکاح کر دیا مگر ہوا یہ کہ دوسری طرف حضرت مغیرہ بن شعبہ رضی اللہ عنہ نے بھی لڑکی کی والدہ سے رابطہ قائم کر کے شادی کی خواہش کا اظہار کیا اور اپنے مال و دولت کی طرف بھی رغبت دلائی جس کی وجہ سے لڑکی کی والدہ کا اس طرف رجحان ہو گیا کہ وہ مغیرہ بن شعبہ سے شادی کر دیں اور لڑکی کا میلان بھی یہی تھا کہ وہ اپنی ماں کی خواہش کی تکمیل کرے مگر جب اس معاملہ کو رسول اللہ صلی اللہ علیہ وسلم کی خدمت میں پیش کیا گیا تو قدام بن مظعون نے دربار رسالت میں یہ بیان دیا کہ یا رسول اللہ! یہ لڑکی میرے بھائی کی بیٹی ہے اور انہوں نے اس کے بارے میں مجھے وصیت کی تھی لہذا میں نے اس لڑکی کے چھوٹی زاد عبداللہ بن عمر سے اس کی شادی کر دی ہے میں نے اس کی بہتری اور کفو وغیرہ کے سلسلہ میں کوتاہی نہیں کی مگر اب اس لڑکی کا رجحان یہ ہے کہ وہ اپنی ماں کی خواہش کی تکمیل کرے۔

یہ بیان سن کر رسول اللہ صلی اللہ علیہ وسلم نے یہ فیصلہ فرمایا:

هِيَ يَنْبَغُهَا وَلَا تَنْكِحُ إِلَّا بِإِذْنِهَا۔

(یہ یتیم لڑکی ہے، اس کا نکاح اس کی اجازت کے بغیر نہیں کیا جاسکتا۔)

اس حدیث کے راوی عبداللہ بیان کرتے ہیں کہ واللہ! مجھ سے شادی کے بعد اس عورت کو مجھ سے الگ کر دیا گیا اور لڑکی کی خواہش کے مطابق حضرت مغیرہ بن شعبہ رضی اللہ عنہ سے اس کی شادی کر دی گئی یہ

اسی طرح کتب حدیث و سیرت میں ہمیں اور بھی کئی واقعات ایسے ملتے ہیں کہ آنحضرت صلی اللہ علیہ وسلم نے ان خواتین کے نکاح فسخ کر دیے تھے، جن کے نکاح ان کے والدین یا وارثوں نے ان کی مرضی کے بغیر کر دیے تھے۔

قیح رسومات کا خاتمہ

اسلام سے قبل دنیا میں جو قیح رسم و رواج تھے، جن کا خاتمہ کر کے اسلام نے انسانی معاشرے پر احسانِ عظیم فرمایا، ان میں سے ایک یہ قیح رسم بھی تھی کہ والد کی وفات کے بعد باپ کی منکوحہ کو بھی دیگر بادی مال و اسباب کی طرح متاع تصور کیا جاتا اور بیٹا جس طرح چاہتا اس میں تصرف کرتا تھا۔ اسلام نے اس قیح رسم کا خاتمہ کرتے ہوئے یہ حکم دیا کہ:

وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ ط
إِنَّهُ كَانَ فَاكِحَةً مِّنْ نِّسَاءٍ سَبِيلاً إِلَيْهِ

(اور جن عورتوں سے تمہارے باپ نے نکاح کیا ہو ان سے نکاح نہ کرنا مگر (جاہلیت میں) جو چچکا (سوہو چکا) یہ نہایت بے حیائی اور (اللہ کی) ناخوشی کی بات تھی اور بہت برا دستور تھا۔

اسی طرح عورتوں کے زبردستی وارث بننے یا انہیں ناجائز طور پر روک رکھنے اور شادی نہ کرنے کے بارے میں جو ناروا پابندیاں عائد تھیں، ان کے بارے میں شریعت نے یہ حکم دیا کہ:

۱۔ مسند احمد ج ۲ ص ۱۳۰، سنن الدارقطنی (حدیث ۳۸۵) السنن الکبریٰ للبیہقی ج ۷

ص ۱۶۰-۱۶۱، مستدرک حاکم ج ۲ ص ۱۶۶ - منتقى الأخبار ج ۲ ص ۲۶۱۔

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ كَرِهَاط
وَلَا تَعْصِمُوهُنَّ لِيَتَذَهَبُوا بِبَعْضِ مَا آتَيْتُمُوهُنَّ لِیَ

(مومنو! تم کو جائز نہیں کہ زبردستی عورتوں کے وارث بن جاؤ اور (دیکھنا)
اس نیت سے کہ جو کچھ تم نے ان کو دیا ہے اس میں سے کچھ لے لو انہیں (گھر)
میں مت روک رکھنا۔

اسلام نے عورتوں کی عزت و آبرو اور ان کے تقدس و احترام کا اس قدر لحاظ رکھا
ہے کہ زمانہ جاہلیت میں بعض لوگ مال کمانے کے لیے اپنی باندیوں سے جسم فروشی کا مجروحہ
اور مذموم دھندہ کروایا کرتے تھے، اسلام نے اس سے سختی سے منع فرما دیا؛
چنانچہ ارشادِ باری تعالیٰ ہے:

وَلَا تَكْرِهُوا فَتَاتِكُمْ عَلَى الْبِغَاءِ إِنْ أَرَدْنَ تَحَصُّنًا لِيَبْتِغُوا
عَرَضَ الْحَيَاةِ الدُّنْيَا وَمَنْ يُكْرِهْمُنَّ فَإِنَّ اللَّهَ مِنْ بَعْدِ
أَكْثَرِهِنَّ عَفْوٌ وَرَجِيمٌ ۝

(اور اپنی لونڈیوں کو اگر وہ پاک و امن رہنا چاہیں تو (بے شرمی سے) دنیاوی
زندگی کے فوائد حاصل کرنے کے لیے بدکاری پر مجبور نہ کرنا اور جو ان کو مجبور
کرے گا تو ان (بے چاریوں) کے مجبور کیے جانے کے بعد اللہ بخشنے والا مہربان ہے)

مسئلہ طلاق پر ایک نظر

اسلام میں طلاق کو جو جائز قرار دیا گیا ہے، تو یہ بھی بہت سی حکمتوں اور مصلحتوں پر مبنی
ہے بشرطیکہ ان تمام احکام و قیود اور واجبات کی پابندی کی جائے جو اسلامی شریعت
نے عائد کیے ہیں۔

شادی جب خاندان کے ترقی و کمال کی بنیاد و اساس ہے تو یہ ضروری ہے کہ شادی فی الواقع خانہ آبادی ثابت ہو اور خاندان کو کامیابی و کامرانی سے ہمکنار کرے، شادی خانہ آبادی کا کامیابی و کامرانی سے ہمکنار ہونا ایک معاشرتی اور دینی ضرورت ہے، اسی کے زیر سایہ الفت و سعادت کے عناصر پروان چڑھتے اور ملک و معاشرہ ترقی کے مراحل طے کرتے ہیں لیکن مزاج اور طبائع میں اختلاف کے باعث اگر میاں بیوی کا نباہ مشکل ہو تو پھر شادی سے مقصود نتائج و ثمرات حاصل نہیں ہو سکتے لہذا شریعت نے اس صورت میں بامر مجبوری طلاق کی اجازت دی ہے جیسا کہ حضور اقدس علیہ السلام کا ارشاد ہے :

تَزَوُّجًا وَلَا تَطْلُقُوا، فَإِنَّ الطَّلَاقَ يَهْتَرُ مِنْهُ عَرْشُ الرَّحْمَنِ ۝
(شادی کرو اور طلاق نہ دو کیونکہ طلاق سے عرش الہی ہل جاتا ہے۔)

قیود و حدود کے بغیر شریعت طلاق کو جائز قرار نہیں دیتی بلکہ شریعت نے اسے حفاظت حقوق زوجیت کے قوانین کے ساتھ مقید کیا ہے اور بچوں کی رعایت و مصلحت کو پیش نظر رکھا ہے شریعت کا منشا یہ ہے کہ میاں بیوی کو الفت و محبت اور شفقت و سعادت کے ساتھ خوش و خرم زندگی بسر کرنا چاہیے اور اگر خدا نخواستہ اختلاف، نزاع افتراق و اضطراب کی کیفیت پیدا ہو جائے تو

فَمَا مَسَاكُم بِمَعْرُوفٍ أَوْ تَسْوِغًا بِأِحْسَانٍ ۝
(عورتوں کو) یا تو بطریق شائستہ (نکاح میں) رہنے دینا ہے یا بھلائی کے ساتھ چھوڑ دینا ہے۔

یعنی اسلام نے طلاق کو صرف انتہائی ناگزیر حالات ہی میں جائز قرار دیا ہے، جیسا کہ آنحضرت صلی اللہ علیہ وسلم کا ارشاد و گرامی ہے :

أَبْعَضُ الْحَلَالِ عِنْدَ اللَّهِ الطَّلَاقُ ۝

۱۔ لے الاسلام و تنظیم الأسرة : ص ۱۰۱

۲۔ البقرة ۲۲۹

۳۔ تخریج اور اسنادی حیثیت کے لیے ملاحظہ فرمائیے التخصیص البحر ص ۲ ص ۲۰۵

(حلال چیزوں میں سے اللہ تعالیٰ کے نزدیک سب سے ناپسندیدہ طلاق ہے)

مالی حقوق

جب تمام ادیان و مذاہب عالم نے عورت کو آلام و مصائب کا تختہ رشتق بنا رکھا اور اسے تمام حقوق سے محروم کر رکھا تھا، اسلام نے اس مظلوم کے سر پر دستِ شفقت رکھا اور اسے وہ تمام حقوق عطا کیے جو اس نے مردوں کو عطا کیے تھے؛ چنانچہ یہ حقیقت روزِ روشن کی طرح واضح ہے کہ اسلام نے زندگی سے متعلق ہر شعبہ میں عورت کے حقوق کا پورا پورا تحفظ کیا ہے خواہ وہ حقوق جانی ہوں یا مالی، جانی اور بدنی حقوق سے متعلق ہم اپنی گزارشات قبل ازین پیش کر آئے ہیں اور اب ان مالی حقوق کا ذکر ہو گا جو اسلامی شریعت نے عورتوں کو عطا فرمائے ہیں:

اسلام نے تمام مالی امور میں مرد و عورت کو مساوی حقوق عطا کیے ہیں لہذا جب کبھی عورت سنِ رشد و بلوغت کو پہنچ جائے تو اسے بیع و شراکا پورا پورا احق حاصل ہے، ہر طرح کی خرید و فروخت کے علاوہ اجارہ، شکرہ، رہن اور خرید و فروخت کے مسائل میں پیش آنے والے امور میں اسے بھی اسی طرح پوری پوری آزادی حاصل ہے، جس طرح مردوں کو حاصل ہے نیز اسے حقِ ولایت و وصیت بھی پہنچ حاصل ہے، جس طرح مردوں کو حاصل ہے۔

جب اسلام آیا تو اس وقت عرب کے معاشرے میں عورتوں کو حقِ وراثت حاصل نہ تھا اسلام نے عورتوں کے حقِ میراث کو بھی تسلیم کیا اور مختلف صورتوں میں اس کے حقِ میراث کا باقاعدہ تعین اور تحفظ کیا ہے۔ عورت خواہ مال ہو یا بیوی، بیٹی ہو یا بہن سب کے حقِ میراث کو شریعت نے تسلیم کیا اور اس کے تحفظ کا پورا پورا اہتمام کیا ہے۔ ارشادِ باری تعالیٰ ہے:

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ
نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ
كَثُرٌ نَّصِيبًا مَّفْرُوضًا ۚ

(جو مال ماں باپ اور رشتہ دار چھوڑ مرے، تھوڑا ہوا بہت اس میں مردوں کا بھی حصہ ہے اور عورتوں کا بھی۔ یہ حصے اللہ کے مقرر کیے ہوئے ہیں) بیع و شرا، بھکر و اجارہ میراث اور دیگر مالی حقوق سے متعلق تفصیلات موجب طوالت ہوں گی لہذا انہیں ہم کسی دوسری صحبت کے لیے اٹھا رکھتے ہیں،

الغرض زندگی کے تمام شعبوں میں عورت کی استعداد کے مطابق اسلام نے اسے مناسب کردار ادا کرنے کی بھی اجازت دی ہے اور اس کے حقوق و فرائض کا نہ صرف تعین بلکہ تحفظ بھی کیا ہے حتیٰ کہ حالت جنگ میں بھی جنگی خدمات سرانجام دینے سے انہیں استثنیٰ قرار نہیں دیا بلکہ جہاد میں انہیں شرکت کی مکمل آزادی دی ہے تاکہ وہ مجاہدوں کو پانی پلائیں اور شہیدوں اور زخمیوں کی مناسب دیکھ بھال کریں، صحیح مسلم، سنن ابی داؤد اور سنن ترمذی کی ایک روایت میں ہے، حضرت عبداللہ بن عباس رضی اللہ عنہما فرماتے ہیں کہ:

قَدْ كَانَ يَغْزُو بِهِنَّ فَيُدْأَوِينَ الْجَسْرَ حَىٰ وَيُجْذَبْنَ مِنَ الْغَنِيمَةِ إِلَيْهِ
 (آنحضرت صلی اللہ علیہ وسلم غزوات میں خواتین کو بھی شریک کیا کرتے تھے جو کہ زخمیوں کا علاج کیا کرتی تھیں، خواتین کو مالِ غنیمت میں سے حصہ بھی دیا جاتا تھا)

صحیح مسلم "میں حضرت ام عطیہ رضی اللہ عنہا سے روایت ہے کہ:

غَزَوْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ سَبْعَ غَزَوَاتٍ وَكُنْتُ
 أَخْلِفُهُمْ فِي رِحَالِهِمْ، أَصْنَعُ لَهُمُ الطَّعَامَ، وَأُدْوِي الْجَسْرَ حَىٰ،
 وَأَقْوِمُهُ عَلَى الْمَرْضَىٰ إِلَيْهِ

(میں نے رسول اللہ صلی اللہ علیہ وسلم کے ساتھ سات غزوات میں شرکت کی، میں (مجاہدین کے) سامان کی حفاظت کرتی، ان کے لیے کھانا تیار کرتی، زخمیوں کا علاج کرتی اور مریضوں کی تیمارداری کرتی تھی۔)

لے حسن الأسوة بما ثبت من اللہ ورسولہ فی النسوة، نواب سید محمد صدیق حسن خاں ۲۸۸

لے ایضاً

اسی طرح حضرت ام سلمہ رضی اللہ عنہا اور بعض دیگر خواتین کے بارے میں کتب حدیث و سیرت میں یہ صراحت موجود ہے کہ وہ آنحضرت صلی اللہ علیہ وسلم کے ساتھ جہاد میں شرکت کیا کرتی، مجاہدین کو پانی پلاتی اور زخمیوں کا علاج معالجہ کیا کرتی تھیں۔ مسلمان عورتوں کو جنگ میں شرکت کی اجازت دینے کے ساتھ ساتھ عورت ذات کی عزت و احترام کی بنیاد پر رحمت کا نکتہ صلی اللہ علیہ وسلم نے غلبہ کی صورت میں دشمن کی عورتوں اور بچوں کو قتل کرنے سے منع فرمادیا تھا؛ چنانچہ حضرت عبداللہ بن عمر رضی اللہ عنہما سے روایت ہے کہ بعض غزوات میں جب رسول اللہ صلی اللہ علیہ وسلم نے ایک مقتول عورت کو دیکھا تو

فَنَهَى عَنْ قَتْلِ النِّسَاءِ وَالصَّبِيَّانِ لِيَهْ

(آپ نے عورتوں اور بچوں کے قتل سے منع فرمادیا۔)

بہر آئینہ ہم نے اختصار کے ساتھ ان حقوق کو بیان کرنے کی کوشش کی ہے، جو اسلام نے طبقہ نسوان کو عطا فرمائے ہیں، اس سے بخوبی اندازہ لگایا جاسکتا ہے کہ اگر ہم وطن عزیزین صحیح طور پر اور مکمل طور پر شریعت بیضا اور دین مصطفیٰ کو نافذ کر دیں تو ہماری تمام پریشانیاں دور ہو جائیں گی، مشکلات کا ازالہ ہو جائے گا اور وطن عزیز امن، چین اور سکون کا گہوارہ بن جائے گا۔ آج کا یہ پروپیگنڈہ بھی بہت کیا جاتا ہے کہ اسلامی شریعت کے نفاذ کے بعد عورتیں اپنے بنیادی حقوق سے محروم ہو جائیں گی، ہم اپنی قابل صد احترام خواتین کو یقین دلاتے ہیں کہ یہ محض جھوٹا پروپیگنڈا ہے، جس میں ذرہ بھر صداقت نہیں اس کے برعکس حقیقت یہ ہے کہ اسلام دنیا کا وہ واحد دین رحمت ہے جس نے تمام ادیان و مذاہب عالم سے بڑھ کر خواتین کے حقوق کا تحفظ کیا ہے۔

خواتین کے حقوق و فرائض اور اس محترم طبقہ سے متعلق دین اسلام کی کیا پاکیزہ تعلیمات ہیں؟ اس موضوع سے متعلق ایک بہت ہی اہم اور بے مثال کتاب کی طرف بھی ہم اپنے قارئین کو رُحْم کی توجہ مبذول کرانا چاہتے ہیں تاکہ خواتین و حضرات میں سے اہل تحقیق اور باذوق حضرات اس

سے استفادہ کر سکیں، ہماری مراد نواب والا جاہ سید محمد صدیقی حسن خاں قنوجی بخاری رحمتہ اللہ علیہ - ۱۲۲۸ھ - ۱۳۰۶ھ - کی کتاب - "حسن الأُسوة بما ثبت من اللہ ورسولہ فی النسوة" جسے ڈاکٹر مصطفیٰ سعید المحمّدی اور محی الدین مستونے ایڈٹ کیا اور موسسۃ الرسالۃ بیروت نے بہت اہتمام سے زیور طباعت سے آراستہ کرایا ہے، یہ کتاب دو ابواب پر مشتمل ہے پہلے باب میں فاضل مصنف نے قرآن مجید کے اُن ایک سو چھ انورے مقامات کی تفسیر بیان فرمائی ہے، جن میں خواتین سے متعلق حقوق و فرائض اور دیگر مسائل کا ذکر ہے، اسی طرح دوسرے باب میں انہوں نے چار سو بیاسی ان احادیث مبارکہ کی تشریح و توضیح بیان فرمائی ہے، جن میں خواتین کے مسائل کا ذکر ہے۔

بہر حال ضرورت اس امر کی ہے اور عصر حاضر کا ہم سے یہ شدید تقاضا ہے کہ ایسی نئی نئی کتابوں کو ہم اپنی زبان اردو میں منتقل کریں بلکہ ایسے تحقیقی ادارے بھی قائم کریں جو اسلامی تعلیمات اور افکار و نظریات کو غیر اسلامی تہذیبوں کی آمیزش سے پاک صاف کر کے پیش کریں تاکہ اس مشن کو آگے بڑھاتے ہوئے ہم دنیا کے سامنے یہ واضح کر سکیں کہ دین اسلام اور شریعتِ محمدی نے طبقہ نسواں کو جن حقوق سے نوازا اور جس اعزاز و احترام سے سرفراز ہے، دنیا کی کسی تہذیب، کسی قانون اور کسی دین و فلسفہ میں اس کی کوئی مثال نہیں ملتی۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ